

www.e-rara.ch

Diodori Siculi bibliothecae historicae quae supersunt

Diodorus

Lipsiae, [17--]

ETH-Bibliothek Zürich

Shelf Mark: Rar 8145

Persistent Link: <https://doi.org/10.3931/e-rara-33647>

[Fragmeta librorum VI-X.]

www.e-rara.ch

Die Plattform e-rara.ch macht die in Schweizer Bibliotheken vorhandenen Drucke online verfügbar. Das Spektrum reicht von Büchern über Karten bis zu illustrierten Materialien – von den Anfängen des Buchdrucks bis ins 20. Jahrhundert.

e-rara.ch provides online access to rare books available in Swiss libraries. The holdings extend from books and maps to illustrated material – from the beginnings of printing to the 20th century.

e-rara.ch met en ligne des reproductions numériques d'imprimés conservés dans les bibliothèques de Suisse. L'éventail va des livres aux documents iconographiques en passant par les cartes – des débuts de l'imprimerie jusqu'au 20e siècle.

e-rara.ch mette a disposizione in rete le edizioni antiche conservate nelle biblioteche svizzere. La collezione comprende libri, carte geografiche e materiale illustrato che risalgono agli inizi della tipografia fino ad arrivare al XX secolo.

Nutzungsbedingungen Dieses Digitalisat kann kostenfrei heruntergeladen werden. Die Lizenzierungsart und die Nutzungsbedingungen sind individuell zu jedem Dokument in den Titelinformationen angegeben. Für weitere Informationen siehe auch [Link]

Terms of Use This digital copy can be downloaded free of charge. The type of licensing and the terms of use are indicated in the title information for each document individually. For further information please refer to the terms of use on [Link]

Conditions d'utilisation Ce document numérique peut être téléchargé gratuitement. Son statut juridique et ses conditions d'utilisation sont précisés dans sa notice détaillée. Pour de plus amples informations, voir [Link]

Condizioni di utilizzo Questo documento può essere scaricato gratuitamente. Il tipo di licenza e le condizioni di utilizzo sono indicate nella notizia bibliografica del singolo documento. Per ulteriori informazioni vedi anche [Link]

DIODORI SICVLII
BIBLIOTHECAE HISTORICAE
LIBRORVM V

QVI QVINTVM INSEQVNTVR

FRAGMENTA.

ΕΚ ΤΗΣ ΕΚΤΗΣ.

★

ΠΕΡΙ Θεῶν τοίνυν διττῆς οἱ παλαιοὶ τῶν ἀν-
θρώπων τοῖς μεταγενεστέροις δεδώκασιν ἐννοίας.
τοὺς μὲν γὰρ, αἰδίους καὶ ἀφθάτους εἶναι φασιν,
οἷον ἥλιον καὶ σελήνην, καὶ τὰ ἄλλα τὰ κατ' οὐ-
ρανὸν ἄστρο· πρὸς δὲ τούτοις, ἀνέμους καὶ τοὺς
ἄλλους τοὺς τῆς ὁμοίας φύσεως τούτοις τετευχότας.
τούτων γὰρ ἕκαστον αἰδίων ἔχειν τὴν γένεσιν καὶ τὴν
διαμονήν. ἑτέροις δὲ λέγουσιν ἐπιγείους γενέσθαι
θεοὺς, διὰ δὲ τὰς εἰς ἀνθρώπους εὐεργεσίας, ἀθά-
νату τετυχηκότας τιμῆς καὶ δόξης, οἷον Ἡρακλέα,
Διόνυσον, Ἀρισταῖον, καὶ τοὺς ἄλλους τοὺς τοι-
Diod. T. VI.

A

αὐτοὺς ὁμοίως. περὶ δὲ τῶν ἐπιγείων θεῶν πολλοὶ
καὶ ποικίλοι παραδίδονται λόγοι παρὰ τοῖς ἱστορο-
κοῖς τε καὶ μυθογράφοις. καὶ τῶν μὲν ἱστορικῶν
Εὐήμερος ὁ τὴν ἱερὰν ἀναγραφὴν ποιησάμενος ἰδίως
ἀνέγραψε· τῶν δὲ μυθολόγων, Ὅμηρος καὶ Ἡσίο-
δος καὶ Ὀρφεὺς, καὶ ἕτεροι τοιοῦτοι τερατωδεστέ-
ρους μύθους περὶ θεῶν πεπλάκασιν. ἡμεῖς δὲ τὰ
παρ' ἀμφοτέροις ἀναγεγραμμένα πειρασόμεθα συν-
τόμως ἐπιδραμεῖν, στοχαζόμενοι τῆς συμμετρίας.
Εὐήμερος μὲν οὖν, φίλος γεγονώς Κασσάνδρου βα-
σιλέως, καὶ διὰ τοῦτον ἠναγκασμένος τελεῖν βασι-
λικὰς τινὰς χρείας καὶ μεγάλας ἀποδημίας, φησὶν,
ἐκτοπισθῆναι κατὰ τὴν μεσημβρίαν εἰς τὸν ὠκεα-
νόν. ἐκπλεύσαντα καὶ αὐτὸν ἐκ τῆς εὐδαίμονος Ἀρα-
βίας, ποιήσασθαι τὸν πλοῦν δι' ὠκεανοῦ πλείους
ἡμέρας, καὶ προσενεχθῆναι νῆσοις πελαγίαις· ὧν
μίαν ὑπερέχειν τὴν ὀνομαζομένην Πάγχαιαν, ἐν ᾗ
τεθεῶσθαι τοὺς ἐνοικοῦντας Παγχαίους εὐσεβεῖα
διαφέροντας, καὶ τοὺς θεοὺς τιμῶντας μεγαλοπρε-
πεστάταις θυσίαις, καὶ ἀναθήμασιν ἀξιολόγοις ἀρ-
γυροῖς τε καὶ χρυσοῖς. εἶναι δὲ τὴν νῆσον ἱερὰν
θεῶν, καὶ ἕτερα πλείω θαυμάζόμενα κατὰ τε τὴν
ἀρχαιότητα καὶ τὴν τῆς κατασκευῆς πολυτεχνίαν.
περὶ ὧν τὰ κατὰ μέρος ἐν ταῖς πρὸ ταύτης βίβλοις
ἀναγεγράφαμεν. εἶναι δ' ἐν αὐτῇ κατὰ τινὰ λόφον
ὑψηλὸν καθ' ὑπερβολὴν ἱερὸν Διὸς Τριφυλαίου,
καθιδρυμένον ὑπ' αὐτοῦ, καθ' ὃν καιρὸν ἐβασί-
λευσε τῆς οἰκουμένης ἀπίσης, εἰ κατὰ ἀνθρώπους
ὧν. ἐν τούτῳ τῷ ἱερῷ στήλην εἶναι χρυσοῦν, ἐν ᾗ

τοῖς Παγγαίοις γράμμασιν ὑπάρχειν γεγραμμένας
 τὰς τε Οὐρανοῦ καὶ Κρόνου καὶ Διὸς πράξεις κε-
 φαλαιωδῶς. μετὰ ταῦτά φησι πρῶτον Οὐρανὸν βα-
 σιλέα γεγονέναι, ἐπισικῇ τινα ἄνδρα καὶ εὐεργέτην,
 καὶ τῆς τῶν ἄστρον κινήσεως ἐπιστήμονα. ὃν καὶ
 πρῶτον θυσίαις τιμῆσαι τοὺς οὐράνιους θεοὺς. διὸ
 καὶ Οὐρανὸν προσαγορευθῆναι. νιούς δὲ αὐτῷ γε-
 νέσθαι ἀπὸ γυναικὸς Ἑστίας, Πᾶνα καὶ Κρόνον·
 θυγατέρας δὲ, Ῥέαν καὶ Δήμητραν. Κρόνον δὲ
 βασιλεύσαι μετὰ Οὐρανὸν, καὶ γῆμαντα Ῥέαν γεν-
 νῆσαι Δία καὶ Ἥραν καὶ Ποσειδῶνα. τὸν δὲ Δία
 διαδεξάμενον τὴν βασιλείαν τοῦ Κρόνου, γῆμασι
 Ἥραν καὶ Δήμητραν καὶ Θέμιν. ἐξ ὧν παῖδας ποιή-
 σασθαι, Κουρῆτας μὲν ἀπὸ τῆς πρώτης, Περσε-
 φόνην δὲ ἐκ τῆς δευτέρας, Ἀθηναίαν δὲ ἀπὸ τῆς τρί-
 της. ἐλθόντα δὲ εἰς Βαβυλῶνα ἐπιξενοθῆναι Βήλῳ,
 καὶ μετὰ ταῦτα εἰς τὴν Πάγγαιαν νῆσον πρὸς ὠκεί-
 αν κειμένην παραγενόμενον, Οὐρανοῦ τοῦ ἰδίου
 προπάτορος βωμὸν ἰδρύσασθαι. καὶ κεῖθεν διὰ Συ-
 ρίας ἐλθεῖν πρὸς τὸν τότε δυνάστην Κάσσιον· ἐξ
 οὗ καὶ τὸ Κάσσιον ὄρος. ἐλθόντα δὲ εἰς Κιλικίαν
 πολέμῳ νικῆσαι Κίλικα τοπάρχην. καὶ ἄλλα δὲ
 πλείστα ἔθνη ἐπελθόντα, παρ' ἅπασι τιμηθῆναι,
 καὶ θεὸν ἀναγορευθῆναι.

„Ταῦτα καὶ τὰ τοῖς παρὰπλήσια, ὥς περὶ
 „θιγῶν ἀνδρῶν, περὶ τῶν θεῶν διελθὼν, ἐπιφέ-
 ρει λέγων·,

Καὶ περὶ μὲν Εὐημέρου τοῦ συνταξάμενον τὴν
 ἱερὴν ἀναγραφὴν ἀρξαμένησόμεθα τοῖς ῥηθῆσι· τὰ

δὲ παρὰ τοῖς Ἑλλήσι μυθολογούμενα περὶ Θεῶν, ἀκολούθως Ἡσιόδῳ καὶ Ὀρφεὶ πειρασόμεθα συντόμως ἐπιδραμεῖν. (Apud Euseb. Praep. Evang. L. II. p 59.)

*

Περὶ ᾧ (Θεῶν) ἐν ταῖς συγγραφαῖς αὐτοῦ λέγει καὶ ὁ Διόδωρος ὁ σοφώτατος ταῦτα· οἱ ἄνθρωποι γεγονόσιν οἱ Θεοὶ, οὔστινας οἱ ἄνθρωποι, ὡς νομίζοντες δι' εὐεργεσίαν ἀθανάτους, προσηγόρευον. τινὰς δὲ καὶ ὀνομάτων προσηγορίας ἐσχηκεῖναι, καὶ κρατήσαντας χώρας. τοῦτο δὲ ἐποιοῦν οἱ ἄνθρωποι ἀγνοίᾳ πλησθέντες. (Joh. Malala Chronograph. p. 65.)

*

Διόδωρος δὲ λέγει κατὰ μυθικὴν ἱστορίαν, Ξάνθον καὶ Βαλίον Τιτᾶνας εἶναι πρότερον, βοηθῆσαι δὲ τῷ Διὶ. Ξάνθον μὲν, Ποσειδῶνος ἐταῖρον ὄντα· Βαλίον δὲ, Διός. καὶ ἐν τῇ μάχῃ ἀξιῶσθαι μεταθέσθαι τὴν μορφήν, οἷα αἰδουμένους δοῦσθαι ὑπὸ τῶν ὁμογενῶν Τιτάνων, καὶ γενέσθαι τὴν αὐτῶν ἀξιώσιν· καὶ εἶναι τούτους τῷ Πηλεΐ δοθέντας. διό φησι καὶ Ξάνθος μαντεύεται τῷ Ἀχιλλεῖ τὸν θάνατον. (Ex Eustathio ad Iliad. T. p. 1190.)

*

Saturnum Pherecydes ante omnes refert coronatum, Iovem Diodorus post devictos Titanas hoc munere a ceteris honoratum. (Tertullian. de cor. milit. p. 419. ed. pr.)

*

Ὅτι παραδίδονται Κάστωρ καὶ Πολυδεύκης, οἱ καὶ Διόσκουροι, πολὺ τῶν ἄλλων ἀρετῇ διανεγκέιν, καὶ σπαστρατεῦσαι τοῖς Ἀγωναύταις ἐπιφανέστατα·

πολλοῖς δὲ δεομένοις ἐπικουρίας βεβοηθηκέναι· κα-
θόλου δὲ ἐπ' ἀνδρείᾳ καὶ δικαιοσύνῃ, πρὸς δὲ τοῦ-
τοις στρατηγίᾳ καὶ εὐσεβείᾳ παρὰ πᾶσι σχεδὸν ἀν-
θρώποις ἔσχον δόξαν, ἐπιφανεῖς βοηθοὶ τοῖς παρὰ
λόγον κινδυνεύουσι γινόμενοι. διὰ δὲ τὴν ὑπερβο-
λὴν τῆς ἀρετῆς Διὸς υἱοὺς νενομίσθαι, καὶ ἐξ
ἀνθρώπων μεταστάντας τιμῶν τυχεῖν ἀθανάτων.
(Excerpt. de Virt. et Vitiis.)

*

Ὅτι Ἐπωπεὺς βασιλεὺς Σικυῶνος τοὺς θεοὺς
εἰς μάχην προκυλούμενος, τὰ τεμένη καὶ τοὺς βω-
μοὺς αὐτῶν ἐλυμαίνετο. (Ead.)

*

Κατέσχευεν οὖν ἡ βασιλεία, ἣτοι τοπαρχία τῶν
Ἀργείων, ἔτη φμθ'. καθὼς καὶ Διόδωρος ὁ σοφώ-
τατος συνεγράφατο. (Ioh. Malala L. IV. Chro-
nograph. p. 83.)

*

Ὅτι φασὶ τὸν Σίτουφον πανουργίᾳ καὶ φιλοτε-
χνίᾳ διενεγκεῖν τῶν ἄλλων, καὶ διὰ τῆς ἱεροσκο-
πίας ἅπαντα εὐρίσκειν καὶ προλέγειν τοῖς ἀνθρώποις.
(Excerpt. de Virt. et Vitiis.)

*

Ὅτι ὁ Σαλμωνεὺς ἀσεβὴς καὶ ὑπερήφανος ἦν,
καὶ τὸ θεῖον διέσυρε, τὰς δὲ αὐτοῦ πράξεις ὑπερ-
ἔχειν τῶν τοῦ Διὸς ἀπεφαίνετο· διὸ καὶ κατασκευ-
άζων διὰ τιος μηχανῆς πόφον ἐξαίσιον, καὶ μι-
μούμενον τὰς βροντὰς, ἐβρόντα, καὶ οὔτε θυσίαις,
οὔτε πανηγύρεις ἐτέλει. (Ead.)

*

"Οτι ὁ αὐτὸς Σαλμωνεὺς ἔσχεν θυγατέρα Τυρώϊ, ἣτις διὰ τὴν λευκότητα καὶ τὴν τοῦ σώματος μαλακότητα, ταύτης τῆς προσηγορίας τέτυχεν. (Ead.)

*

"Οτι Ἀδμητος ἐπὶ δικαιοσύνη καὶ εὐσεβείᾳ διε-
νέγκας, προσφιλὲς θεοῖς ἐγένετο, ἐπὶ τοσοῦτο δὲ
δι' ἀρετὴν τιμηθεὶς, ὥστε τὸν Ἀπόλλωνα προσκό-
ψαντα Αἰῖ, δοθῆναι θητεύειν παρὰ τὸν Ἀδμητον.
φασὶ δὲ Ἀλκηστιν τὴν Πελίου θυγατέρα, μόνην
τῆς κατὰ τὸν πατέρα ἀσεβείας οὐ μετασχοῦσαν, δο-
θῆναι γυναῖκα δι' εὐσεβείαν Ἀδμήτῳ. (Ead.)

*

"Οτι Μελάμπους εὐσεβείᾳ διενεγκὼν, φίλος ἐγένετο τοῦ Ἀπόλλωνος. (Ead.)

~~~~~  
ΕΚ ΤΗΣ 'ΕΒΔΟΜΗΣ.

\*

A. 408 ante Ol. I. ante C. N. 1184.

"ΟΤΙ τῆς Τροίας ἀλώσεως, Αἰνείας μετὰ τινων καταλαβόμενος μέρος τῆς πόλεως τοὺς ἐπιόντας ἡμύνετο. τῶν δὲ Ἑλλήνων ὑποσπόνδους τοῦτους ἀφέν-  
ταν, καὶ συγχωρησάντων ἐκάστῳ λαβεῖν ὅσα δύ-  
ναιτο τῶν ἰδίων, οἱ μὲν ἄλλοι πάντες ἄργυρον ἢ χρυσὸν, ἢ τινα τῆς ἄλλης πολυτελείας ἔλαβον. Αἰνείας δὲ τὸν πατέρα, γεγηρακότα τελείως, ἀράμενος ἐπὶ τοὺς αἵμους ἐξήνεγκεν. ἐφ' ᾧ θαυμάσθεις ὑπὸ τῶν Ἑλλήνων, ἔλαβεν ἐξουσίαν πάλιν ὁ βούλοιτο

τῶν οἰκοθεν ἐκλέξασθαι. ἀνελομένου δὲ αὐτοῦ τὰ  
 ἱερὰ τὰ πατρῷα, πολὺ μᾶλλον ἐπαινεθῆναι συνέβη  
 τὴν ἄρετὴν καίπερ ὑπὸ πολεμίων ἐπισημασίας τυ-  
 χάνουσιν. ἐφαίνετο γὰρ ὁ ἀνὴρ ἐν τοῖς μεγίστοις  
 κινδύνοις πλείστην φροντίδα πεποιημένος τῆς τε  
 πρὸς γονεῖς ὁσιότητος, καὶ τῆς πρὸς θεοὺς εὐσε-  
 βείας. διόπερ φασὶν αὐτῷ συγχωρηθῆναι, μετὰ  
 τῶν ὑπολειφθέντων Τρώων ἐκχωρῆσαι τῆς Τρωάδος  
 μετὰ πάσης ἀσφαλείας, καὶ ὅπου βούλεται. (Ex-  
 cerpt. de Virt. et Vitiis.)

\*

Λ 80 a Troia capta: 328 ante Ol. I; ante C. N. 1104.

Τούτων ἡμῖν διευκρινημέκων,λείπεται περὶ τῆς  
 Κορινθίας καὶ Σικωνίας εἰπεῖν, ὃν τρόπον ὑπὸ  
 Δωριέων κατοικήσθησαν. τὰ γὰρ κατὰ τὴν Πελο-  
 πόννησον ἔθνη σχεδὸν πάντα, πλὴν Ἀρκάδων, ἀνά-  
 στατα συνέβη γενέσθαι κατὰ τὴν κάθοδον τῶν Ἡρα-  
 κλειδῶν. οἱ τοίνυν Ἡρακλεῖδαι κατὰ τὴν διαίρεσιν,  
 ἐξαίρετον ποιησάμενοι τὴν Κορινθίαν καὶ τὴν ταύ-  
 τῆς πλησιόχωρον, διεπέμψαντο πρὸς τὸν Ἀλήτην,  
 παραδιδόντες αὐτῷ τὴν προειρημένην χῶραν. ἐπι-  
 φανὴς δὲ ὁ ἀνὴρ γενόμενος, καὶ τὴν Κόρινθον αὐ-  
 ξήσας ἐβασίλευσεν ἔτη λή. μετὰ δὲ τὴν τούτου τε-  
 λευτὴν ὁ προεσβύτατος αἰὲ τῶν ἐγγόνων ἐβασίλευσε,  
 μέχρι τῆς Κυψέλλου τυραννίδος, ἥτις τῆς καθόδου  
 τῶν Ἡρακλείδων ὕστερεϊ ἔτεσι νμζ'. καὶ πρῶτος  
 μὲν παρ' αὐτοῖς διεδέξατο τὴν βασιλείαν Ἰξίων ἔτη  
 λή. μεθ' ὃν ἤρξεν Ἀγέλας ἔτη λζ'. μετὰ δὲ τούτους  
 Προῦμνις ἔτη λέ. καὶ Βάκχης ὁμοίως τὸν ἴσον χρό-  
 νον, γενόμενος ἐπιφανέστατος τῶν πρὸ αὐτοῦ, διὰ

καὶ συνέβη τοὺς μετὰ ταῦτα βασιλεύσαντας οὐκ εἶναι Ἡρακλείδας, ἀλλὰ Βακχίδας προσαγορεύεσθαι, μετὰ τοῦτον Ἀγέλας μὲν εἶη λ'. Εὐδημος δὲ εἶη κέ. Ἀριστομήδης εἶη λ'. οὗτος δὲ τελευτήσας ἀπέλειπεν υἱὸν Τελέστιν παῖδα τὴν ἡλικίαν, οὗ τὴν κατὰ γένος βασιλείαν ἀφείλετο θεῖος ὢν καὶ ἐπίτροπος Ἀγήμεων, ὃς ἤρξεν εἶη ις'. μετὰ τοῦτον κατέσχεν Ἀλέξανδρος εἶη κέ'. τοῦτον ἀνελὼν Τελέστις ὁ στερηθεὶς τῆς πατρῴας ἀρχῆς ἤρξεν εἶη ιβ'. τούτου ὑπὸ τῶν συγγενῶν ἀναιρεθέντος, Αὐτομενῆς μὲν ἤρξεν ἐνιαυτόν. οἱ δ' ἀπὸ Ἡρακλέους Βακχίδαι, πλείους ὄντες διακοσίων, κατέσχον τὴν ἀρχήν, καὶ κοινῇ μὲν προειστήκεισαν τῆς πόλεως ἅπαντες· ἐξ αὐτῶν δὲ ἓνα κατ' ἐνιαυτὸν ἡροῦντο πρῶτανιν, ὃς τὴν τοῦ βασιλέως εἶχε τάξιν, ἐπὶ ἔτη ἑννηνῆκοντα, μέχρι τῆς Κυψέλλου τυραννίδος, ὑφ' ἧς κατελύθησαν. (Ex Syncello Chronograph. p. 143. ed. Venet.)

\*

Ἐκλήθη Μουνύχιον, ὡς φησιν ὁ Διόδωρος, παραφύρων τὰ Ἑλληνικοῦ, λέγων, ὡς ὅτι Θοῤῃκές ποτε στρατεύσαντες κατὰ τῶν οἰκούντων τὸν Ὀρχομενὸν τὸν Μινύειον, τὸν τῆς Βοιωτίας, ἐξέβαλλον αὐτοὺς ἐκεῖθεν· οἱ δὲ ἐξαναστάντες ἦλθον εἰς Ἀθήνας ἐπὶ Μουνύχου βασιλέως. ὁ δὲ ἐπέτρεψεν αὐτοῖς οἰκῆσαι τὸν τόπον τὸν περὶ τὴν Μουνυχίαν· ὅστις ἐπωνομάσθη τοῦ βασιλέως. (Ex Ulpiano ad Demosthenem pr. Coron. p. 155.)

Ὅτι Ῥωμύλος Σιλούτιος παρ' ὅλον τὸν βίον ὑπερήφανος γενόμενος, ἡμιλλᾷτο πρὸς τὸν θεόν· βροντῶντος γὰρ αὐτοῦ, ἐκέλευε τοὺς στρατιώτας

ταῖς σπάθαις τύπτειν τὰς ἀσπίδας ὑφ' ἐνὸς συνθή-  
ματος, καὶ λέγειν ὡς ὁ παρ' αὐτῶν γινόμενος ψό-  
φος εἴη μείζων. διὸ ἐκεραυνώθη. (Excerpt. de  
Virtut. et Vitiis.)

\*  
Ἵτι ἐγένετο τύραννος κατὰ τὴν Κύμην τὴν πό-  
λιν ὄνομα Μάλακος, ὃς εὐδοκμιῶν παρὰ τοῖς  
πλήθεσι, καὶ τοὺς δυνατωτάτους ἀπὸ διαβάλλων,  
περιποίησατο τὴν δυναστείαν. καὶ τοὺς μὲν εὐπο-  
ρωτάτους τῶν πολιτῶν ἀπέσφαξε, τὰς δὲ οὐσίας  
ἀναλαβὼν μισθοφόρους ἔτρεφε, καὶ φοβερός ἦν  
τοῖς Κυμαίοις. (Ead.)

\*  
ante Ol. I. a. 108. ante C. N. 884.

Ἵτι τηλικούτιον περὶ τὸν Λυκούργον ἦν τῆς ἀρε-  
τῆς τὸ μέγεθος, ὥστε παραγεννηθέντος εἰς Δελφούς  
αὐτοῦ, τὴν Πυθίαν ἀποφθέγγεσθαι ἔφη τὰδε.  
ΖΗΤΕΙ ΕΝ ΤΩ ΠΕΡΙ ΓΝΩΜΩΝ.

\*  
Ἵτι οἱ Λακεδαιμόνιοι τοῖς τοῦ Λυκούργου νό-  
μοις ἐκ ταπεινῶν δυνατώτατοι ἐγένοντο τῶν Ἑλλή-  
νων, τὴν δὲ ἡγεμονίαν διεφύλαξαν ἐπὶ ἔτη πλείω  
τῶν ὅ. μετὰ δὲ ταῦτα ἐκ τοῦ κατ' ὀλίγον καταλύ-  
οντες, ἔτι δὲ διαφθαρέντες νομίσματι χρῆσθαι, καὶ  
πλούτους ἀθροίζειν, ἀπέβαλον τὴν ἡγεμονίαν.  
(Ead.)

\*  
Ἵτι τῶν Ἡλείων πολυανδρουμένων καὶ νομίμως  
πολιτευομένων ὑφορᾶσθαι τοὺς Λακεδαιμονίους τὴν

τούτων αὖξῃσιν, συγκατασκευάσαι τὸν κοινὸν βίον, ἢ εἰρήνης ἀπολαύοντες μηδεμίαν ἔχουσιν ἐμπειρίαν τῶν κατὰ πόλεμον ἔργων. καὶ καθιέρωσαν αὐτοὺς τῷ θεῷ συγχωρησάντων σχεδὸν ἀπάντων τῶν Ἑλλήνων. καὶ οὔτε τῆς ἐπὶ Ξέρξη στρατείας συνεστρατεύθησαν, ἀλλὰ ἀφείθησαν διὰ τὸ ἐπιμελεῖσθαι τῆς τοῦ θεοῦ τιμῆς. ὅτι δὲ καὶ κατ' ἰδίαν ἐν τοῖς τῶν Ἑλλήνων ἐμφυλίοις πολέμοις οὐδεὶς αὐτοὺς παρηνόχλει, διὰ τὸ πάντας τὴν χώραν καὶ τὴν πόλιν σπεύδειν ἱεράν καὶ ἄσυχον φυλάττειν. ὕστερον δὲ πολλαῖς γενεαῖς συνέβη καὶ στρατεῦσαι τοὺτους καὶ ἰδίᾳ πολέμους ἐπαρτεῖσθαι. (Ead.)

\*

ad ante C. N. 884.

Γενεαλογοῦσι δ' αὐτὸν (Κάρανον) οὕτως, ὥς φησιν ὁ Διόδωρος καὶ οἱ πολλοὶ τῶν συγγραφέων, ὧν εἷς καὶ Θεόπομπος. Κάρανος Φεΐδωρος, τοῦ Ἀριστοδαμίδα, τοῦ Μέροπος, τοῦ Θεοστίου, τοῦ Κισσίου, τοῦ Τημένου, τοῦ Ἀριστομάχου, τοῦ Κλεοδάτους, τοῦ Ἐλλου, τοῦ Ἰρακλέους. ἔνιοι δὲ ἄλλως, φησὶ, γενεαλογοῦσι, φάσκοντες εἶναι Κάρανον Ποιάντιος τοῦ Κροίσου, τοῦ Κλεοδαίου, τοῦ Εὐρυβιάδα, τοῦ Λεβάλλου, τοῦ Λαχάρους, τοῦ Τημένου, ὃς καὶ κατῆλθεν εἰς Πελοπόννησον. (Ex Syncello Chronograph. p. 209.)

## FORTE E LIBRO VIII.

\*

Ol. I, 2. ante C. N. 775.

ὍΤΙ τοῦτων ἐκτεθέντων, ἐπειδὴ τοῦ χρόνου προϊόν-  
τος ἡνδρώθησαν, πολὺ διέφερον τῶν ἄλλων κάλλει  
καὶ ῥώμῃ. διὸ καὶ πᾶσι τοῖς ποιμνίοις ἀσφάλειαν  
παρεῖχοντο, ῥαδίως τοὺς ληστεύειν εἰσθύοντας ἀπο-  
κρουόμενοι, καὶ πολλοὺς μὲν ἀναιροῦντες τῶν ἐπι-  
τιθεμένων, ἐνίους δὲ καὶ ζῶντας συλλαμβάνοντες.  
χωρὶς δὲ τῆς ἐν τούτῳ φιλοτιμίας ὑπῆρχον ἅπασι  
τοῖς πλησίον νομεῦσι προσφιλεῖς, ταῖς τε ὁμιλίαις  
συνόντες, καὶ τὸν ἑαυτῶν τρόπον μέτριον, καὶ κοι-  
νὸν τοῖς δεομένοις ἀναδεικνύντες. διὸ καὶ τῆς πάν-  
των ἀσφαλείας ἐν τούτοις κειμένης οἱ πλεῖστοι τού-  
τοις ὑπειπύοντο, καὶ τὸ παραγγελλόμενον ἐποίουν,  
συντρέχοντες εἰς οὓς προστάξαιεν τόπους. (Ex-  
cerpt. de Virt. et Vitiis.)

\*  
Ἐνιοι μὲν οὖν τῶν συγγραφέων πλανηθέντες  
ὑπέλαβον τοὺς περὶ τὸν Ῥωμύλλον ἐκ τῆς Αἰνείου  
Θυγατρὸς γεννηθέντα κεκτικέναι τὴν Ῥώμην· τὸ  
δὲ ἀληθές οὐχ οὕτως ἔχει. πολλῶν μὲν ἐν τῷ μετα-  
ξὺ χρόνῳ, τοῦ τε Αἰνείου καὶ Ῥωμύλλου, γεγονό-  
των βασιλέων, ἐκτισμένης δὲ τῆς πόλεως κατὰ τὸ  
δεύτερον ἔτος τῆς ζ' Ὀλυμπιάδος· αὕτη ἡ κτίσις

ὕστερ᾽ αὖ τῶν Τρωϊκῶν ἔτεσι πλείω τῶν υ' καὶ λ'. Αἰνεΐας γὰρ μετὰ τὴν ἄλωσιν τῆς Τροίας ἐτῶν τριῶν παρελθόντων παρέλαβε τὴν τῶν Λατίνων βασιλείαν, καὶ κατασχὼν τριετὴ χρόνον ἐξ ἀνθρώπων ἠφανίσθη, καὶ τιμῶν ἔτυχεν ἀθανάτων. τὴν δὲ ἀρχὴν διαδεξάμενος Ἀσκάνιος υἱὸς ἔκτισεν Ἀλβαν, τὴν νῦν καλουμένην Λόγγαν, ἣν ὠνόμασεν ἀπὸ τοῦ ποταμοῦ, τοῦ τότε μὲν Ἀλβᾶ καλουμένου, νῦν δὲ Τιβέριος ὀνομαζομένου. περὶ δὲ τῆς προσηγορίας ταύτης Φάβιος, ὁ τὰς Ῥωμαίων πράξεις ἀναγράφας, ἄλλως μεμνηθολόγηκε· φησὶ γὰρ Αἰνεία γενέσθαι λόγιον, τειράπουν αὐτῷ καθιγήσασθαι πρὸς κτίσιν πόλεως, μέλλοντος αὐτοῦ θύειν, ὅν ἔγκυον, τῷ χρώματι λευκὴν· ἐκφυγεῖν δὲ ἐκ τῶν χειρῶν, καὶ καταδιωχθῆναι πρὸς τινα λόφον, πρὸς ὃν κομισθεῖσαν τεκεῖν λ' χοίρους. τὸν δὲ Αἰνείαν τό τε παρὰ δόξον θαυμάσαντα, καὶ τὸ λόγιον ἀνανεούμενον, ἐπιχειρῆσαι μὲν οἰκῆσαι τὸν τόπον· ἰδόντα δὲ κατὰ τὸν ὕπνον ὅψιν ἐναργῶς διακωλύουσαν, καὶ συμβουλευούσαν μετὰ λ' ἔτη κτίζειν, ὥσπερ ὁ τῶν τεχθέντων ἀριθμὸς ἦν, ἀποσιῆσαι τῆς προθέσεως. (Ex Syncello Chronograph. p. 155.)

\*

Ol. IX, 2. ante C. N. 743.

“Ὅτι Πολυχάρη Μεσσήνιον πλούτῳ καὶ γένει διαφέροντα συνθέσθαι μεθ' ὧν κοιωνίαν πρὸς Εὐαίφρον Σπαρτιάτην. ὃν εἰς ἐπιμέλειαν καὶ φυλάκην παραλαβόντα τὰς τε ἀγέλας καὶ τοὺς νομεῖς ἐπιχειρῆσαι μὲν πλεονεκτεῖν, καταφανῆ δὲ γενέσθαι.

πωλήσαντα γὰρ ἐμπόροις τῶν τε βοῶν καὶ τῶν νο-  
 μέων τινὰς ἐπ' ἐξαγωγῇ, προσποιηθῆναι τὴν ἀπώ-  
 λειαν αὐτῶν ὑπὸ ληστῶν γεγονέναι βιαίῳ. τοὺς δὲ  
 ἐμπόρους εἰς Σικελίαν πλέαντας κομίζεσθαι παρὰ  
 τὴν Πελοπόννησον. γενομένου δὲ χειμῶνος προσορ-  
 μισθῆναι τῇ γῇ, καὶ τοὺς νομεῖς νυκτὸς ἀποβάντας  
 διαδράναι τῇ τῶν τόπων ἐμπειρίᾳ πιστεύσαντας.  
 παραγεννηθέντων δὲ αὐτῶν εἰς Μεσσήνην, καὶ τῷ  
 κυρίῳ πᾶσαν τὴν ἀλήθειαν εἰπόντων, τὸν Πολυ-  
 χάρη τοὺτους μὲν κρύψαι, τὸν δὲ κοινῶν ἐκ τῆς  
 Σπάρτης μεταπέμψασθαι. διαβεβαιουμένου δὲ αὐ-  
 τοῦ καὶ λεγοντος τῶν νομέων τοὺς μὲν ὑπὸ ληστῶν  
 ἀγρηπᾶσθαι, τοὺς δὲ τετελευτηκέναι, τὸν δὲ Πο-  
 λυχάρη προάγειν τοὺς ἄνδρας. οὓς ἰδόντα τὸν  
 Εὐαίφρον καταπλαγῆναι, καὶ φανερώς ἐλεγχόμενον  
 τραπῆναι πρὸς δέησιν, καὶ τὰς τε βοῦς ἀποκατα-  
 στήσιν ἐπαγγέλλεσθαι, καὶ πᾶσαν προσέσθαι φω-  
 τὴν εἰς τὸ σωθῆναι. τὸν δὲ Πολυχάρη ἐντραπέντα  
 τὴν ξενίαν κρύψαι τὴν πράξιν, καὶ τὸν υἱὸν οὐν-  
 αποστεῖλαι τῷ Σπαρτιάτῃ πρὸς τὸ τυχεῖν τῶν δι-  
 καίων. Εὐαίφρον δὲ καὶ τῶν ἐπαγγελιῶν ἐπιλαθέσθαι,  
 τὸν τε εἰς Σπάρτην συνεκπεμφθέντα νεανίσκον ἀνε-  
 λεῖν. οὗ συντελεσθέντος τὸν Πολυχάρη ὥς ἐπὶ τηλι-  
 κούτοις ἀνομήμασιν ἀγανακτεῖν, καὶ τὸν αἴτιον  
 ἐξαιτεῖν. τοὺς δὲ Λακεδαιμονίους τούτῳ μὴ προσέ-  
 χειν, τὸν δὲ υἱὸν Εὐαίφρου μετ' ἐπιστολῆς εἰς Μεσ-  
 σήνην ἀποστεῖλαι δηλοῦντα, διότι Πολυχάρης εἰς  
 Σπάρτην κατηγορεῖται περὶ ὧν ἔπαθεν, ἐπὶ τε τῶν  
 Ἐφόρων καὶ τῶν Βασιλέων. τὸν δὲ Πολυχάρη τυ-

χόντια τῶν ἰσῶν τὸν τε νεανίσκον ἀνελεῖν, καὶ τὴν πόλιν ὀνισιάζειν. (Excerpt. de virt. et vitiis.)

\*

Ol. XI, 4. ante C. N. 733.

Ὅτι Ἀρχίας ὁ Κορίνθιος ἐραστής ὢν Ἀχταίωνος, τὸ μὲν πρῶτον προέπεμπε τινα τῷ παιδί, θαυμαστάς ἐπαγγελίας ποιούμενος· οὐ δυνάμενος δὲ αὐτὸν ἀναλαβεῖν παρὰ τὴν τοῦ πατρὸς καλοκαγαθίαν, καὶ τὴν αὐτοῦ τοῦ παιδὸς σωφροσύνην, ἥθροισα τῶν συγγήων τοὺς πλείστους ὥς βιασόμενος τὸν ἐν χάριτι καὶ δεήσει μὴ ὑπακούοντα. τέλος δὲ μεθυσθεὶς μετὰ τῶν συμπαρακληθέντων, ἐπὶ τοσοῦτον ἀνοίας προσέπεσεν ὑπὸ τοῦ πάθους, ὥστε εἰς τὴν οἰκίαν ἐμπεσὼν τοῦ Μελίσσου, τὸν παῖδα βιαίως ἀπήγαγεν. ἀντεχομένου δὲ τοῦ πατρὸς καὶ τῶν ἄλλων τῶν κατὰ τὴν οἰκίαν, παρ' ἀμφοτέροις φιλοτιμίας βιαιοτέρας γενομένης ἔλαθεν ὁ παῖς ἐν ταῖς χερσὶ τῶν ἀντεχομένων ἀφίς τὴν ψυχὴν. ὥστε τὸ παρὰδοξον τῆς πράξεως ἀναλογιζομένους ἐλεεῖν ἅμα τὴν τοῦ παθόντος συμφορὰν, καὶ θαυμάζειν τὴν τῆς τύχης περιπέτειαν. ὃ γὰρ ὁ παῖς τῆς αὐτῆς ἐκείνης ἔτυχε προσηγορίας, τοῦτω τὴν ὁμοίαν τοῦ βίου καταστροφὴν ἔσχεν, ἑκατέρων ὑπὸ τῶν μάλιστα ἂν βοηθησόντων, τοῦ ζῆν παραπλησίῳ τρόπῳ στερηθέντων. (Ead.)

Ὅτι Ἀγαθοκλῆς ἐπιστάτης αἰρεθεὶς τῆς περὶ τὸν νεῶν τῆς Ἀθηνᾶς οἰκοδομίας, τοὺς καλλίστους τῶν τεγνομένων λίθων ἐπιλεγόμενος, τὴν μὲν δαπάνην ἐκ τῆς ἰδίας οὐσίας ἐποιεῖτο, τοῖς δὲ λίθοις

καταχρησάμενος οἰκίαν ὠκοδόμησε πολυτελῆ. ἐφ' οἷς πᾶσιν ἐπιφανῆναι τὸ δαιμόνιον· κεραυνωθέντα γὰρ τὸν Ἀγαθοκλέα μετὰ τῆς οἰκίας καταφλεχθῆναι. οἱ δὲ Γεωμόροι ἔκριναν τὴν οὐσίαν αὐτοῦ δημοσίαν εἶναι, καίπερ τῶν κληρονόμων δεικνύντων μηδὲν εἰληφότα τῶν ἱερῶν δημοσίων χρημάτων. τὴν δὲ οἰκίαν καθιερώσαντες, ἄβρατον τοῖς εἰσιούσιν ἐποίησαν. ὥς ἔτι καὶ νῦν ὀνομάζεται Ἐμβρονταῖον. (Ead.)

Ol. XII, 3. ante C. N. 730.\*

Μετὰ ταῦθ' ὁ μὲν βασιλεὺς, ἀναλαβὼν ἑαυτὸν ἐκ τῶν τραυμάτων, προέβηκε κρίειν ἀριστείου. κατέβησαν μὲν οὖν ἐπὶ τὸν ἀγῶνα δύο, Κλέωνις τε καὶ Ἀριστομένης, ὧν ἑκάτερος εἶχεν ἰδιὸν τι πρὸς δόξαν. ὁ γὰρ Κλέωνις ὑπερασπίσας τὸν βασιλεῦς πεπτωκότα, τῶν ἐπιφερομένων Σπαρτιατῶν ὀκτὼ νεκροὺς ἐπεποιήκει· καὶ τούτων ἦσαν δύο ἡγεμόνες ἐπιφανεῖς. πάντων δὲ τῶν ἀναιρεθέντων ὑπ' αὐτοῦ τὰς παροπλίας ἐσκυλευκὸς, ἐδεδώκει τοῖς ὑπασπισταῖς, ἵνα ἔχη σημεῖα τῆς ἰδίας ἀρετῆς πρὸς τὴν κρίειν. πολλοῖς δὲ περιπεσὼν τραύμασιν, ἅπαντ' ἔσχεν ἐναντία, μέγιστον παρεχόμενος τεκμήριον τοῦ μηδενὶ τῶν πολεμίων εἶσαι. ὁ δ' Ἀριστομένης ἐν τῷ περὶ τοῦ βασιλέως ἀγῶνι πέντε μὲν ἀνηρῆκει τῶν Λακεδαιμονίων, καὶ τὰς παροπλίας ἐσκυλεύκει, τῶν πολεμίων ἐπικειμένων· καὶ τὸ μὲν ἑαυτοῦ σῶμα διεφύλαξεν ἄτρωτον· ἐκ δὲ τῆς μάχης ἀπερχόμενος εἰς πόλιν, ἔργον ἐπαινούμενον ἔπραξεν. ὁ μὲν γὰρ

Κλέωνις ἀσθενῶς ἐκ τῶν τραυμάτων διακείμενος, οὔτε βαδίζειν καθ' αὐτὸν, οὔτε χειραγωγεῖσθαι δυνατὸς ἦν· ὁ δ' Ἀριστομένης ἀράμενος αὐτὸν ἐπὶ τοῦ σώματος, ἀπήνεγκεν εἰς τὴν πόλιν, οὐδὲν δὲ ἥτιον κομίζων τὴν ἰδίαν πανοπλίαν, καὶ ταῦτα τοῦ Κλεόννιδος προέχοντος τῶν ἄλλων μεγέθει τε καὶ ὥμῃ σώματος. τοιαύτας δ' ἐχόντων ἀφορμὰς εἰς τὴν ὑπὲρ τῶν ἀριστείων κρίσιν, ὁ βασιλεὺς ἐκάθισε μετὰ τῶν τάξιάρχων, κατὰ τὸν νόμον. προλαβὼν οὖν τὸν λόγον ὁ Κλέωνις, τοιοῦτοις ἐχρήσατο λόγοις·

„Βραχὺς μὲν ἐστὶν ὁ περὶ τῶν ἀριστείων λόγος·  
 „κριταὶ γάρ εἰσιν οἱ τεθεαμένοι τῆς ἐκάστων ἀρετῆς·  
 „ὑπομνήσαι δὲ δεῖ με, διότι πρὸς τοὺς αὐτοὺς ἄν-  
 „δρας ἐκατέρων διαγωνισαμένων ὑφ' ἑνα καιρὸν καὶ  
 „τόπον, ἐγὼ πλείους ἀπέκτεινα. δῆλον οὖν ὡς  
 „κατὰ τὴν αὐτὴν περίστασιν ὁπότερος ἐν ἀριθμῷ  
 „τῶν ἀναιρεθέντων προτερεῖ, καὶ τοῖς εἰς τὸ προ-  
 „τεῖον δικαίοις. ἀλλὰ μὴν καὶ τὰ σώματα ἐκατέρων  
 „ἐμφανεσιότητας ἀποδείξεις ἔχει τῆς ὑπεροχῆς. ὁ μὲν  
 „γὰρ, πλήρης ὢν τραυμάτων ἐναντίων, ἀπελύετο  
 „τῆς μάχης· ὁ δ' ὥσπερ ἐκ πανηγύρεως, ἀλλ' οὐ  
 „τηλικαύτης παρατάξεως ἐξίων, οὐκ ἐπειράθη τί  
 „δύναται πολέμιων σίδηρος. εὐτυχέστερος μὲν οὖν  
 „ἴσως Ἀριστομένης, ἀγαθώτερος δ' ἡμῶν οὐκ ἂν  
 „δικαίως κριθεῖν. πρόδηλος γὰρ ὁ ὑπομείνας τοσαύ-  
 „τας διαιρέσεις τοῦ σώματος ὡς ἀφειδῶς ἑαυτὸν  
 „ἐπέδωκεν ὑπὲρ τῆς πατρίδος· ὁ δ' ἐν πολέμιων  
 „συμπλοκῇ καὶ τοιοῦτων κινδύνων, τηρήσας ἑαυτὸν

„ἄτρωτον, εὐλαβεῖα τοῦ παθεῖν τι τοῦτ' ἐνήργησιν.  
 „ἄτοπον οὖν εἰ παρὰ τοῖς ἑωρακόσι τὴν μάχην, ὃ  
 „τῶν πολεμίων μὲν ἐλάττους ἀνελών, τῷ δ' ἰδίῳ  
 „σώματι κινδυνεύσας ἦτιον, προκριθῆσεται τοῦ  
 „πρωτεύοντος ἐν ἀμφοτέροις. ἀλλὰ μὴν καὶ τὸ μη-  
 „δενὸς ἔτι κινδύνου ὑπάρχοντος, βασιτάσαι τὸ σῶ-  
 „μα καταπεπονημένον ὑπὸ τῶν τραυμάτων, ἀν-  
 „δρείαν μὲν οὐδεμίαν ἔχει, σώματος δ' ἴσως ἰσχὺν  
 „ἐπιδείκνυται. ἱκανά μοι ταῦτα εἴρηται πρὸς ὑμᾶς.  
 „πρόκειται γὰρ ἄγων οὐ λόγων ἀλλ' ἔργων.

Παραλαβὼν δ' ἐν μέρει τὸν λόγον Ἀριστο-  
 μένης·

„Θαυμάζω, φησὶν, εἰ μέλλει περὶ ἀριστείων  
 „ἀμφισβητεῖν ὁ σωθεὶς τῷ σώσαντι. ἀναγκαῖον γὰρ  
 „ἢ τῶν δικαζόντων αὐτὸν ἄνοιαν καταγινώσκειν, ἢ  
 „τὴν κρίσιν δοκεῖν ἐκ τῶν νῦν λεγομένων ἀλλ' οὐκ  
 „ἐκ τῶν τότε πεπραγμένων ἔσεσθαι. οὐ μόνον δὲ  
 „Κλέοννις δειχθήσεται κατ' ἀρετὴν λιπόμενος, ἀλλὰ  
 „καὶ τελέως ἀχάριστος. ἀφείς γὰρ τὸ τὰ συντελε-  
 „σθέντα ὑπ' αὐτοῦ καλῶς διαπορεύεσθαι, διέσυρε  
 „τὰς ἐμὰς πράξεις, φιλοτιμότερος ὢν ἢ δίκαιον. ὧ  
 „γὰρ καὶ ἰδίας σωτηρίας τὰς μεγίστας ὀφείλει χάρι-  
 „τας, τοῦτου τὸν ἐπὶ τοῖς καλῶς πραχθεῖσιν ἔται-  
 „νον διὰ φθόνον ἀφήρηται. ἐγὼ δὲ ὁμολογῶ μὲν  
 „ἐν τοῖς τότε γεγενημένοις κινδύνοις εὐτυχὴς ὑπάρ-  
 „ξαι, φημι δὲ πρότερον ἀγαθὸς γενέσθαι. εἰ μὲν  
 „ἐκκλίνας τὴν τῶν πολεμίων ἐπιφορὰν, ἄτρωτος  
 „ἐγενόμην, οὐκ εὐτυχῇ με προσῆκεν ὀνομάζειν,  
 „ἀλλὰ δειλὸν, οὐδ' ὑπὲρ ἀριστείων λέγειν κρίσιν;

„ἀλλὰ ταῖς ἐκ τῶν νόμων τιμοῦραις περιπεπτωκέναι.  
 „ἐπεὶ δ' ἐν πρώτοις μαχόμενος, καὶ τοὺς ὑφιστα-  
 „μένους ἀναιρῶν, οὐκ ἔπαθον ἄπερ ἔπραξα, ῥή-  
 „τεον οὐκ εὐτυχῇ με μόνον ἀλλὰ καὶ ἀγαθόν. εἴτε  
 „γὰρ οἱ πολέμιοι καταπλαγέντες τὴν ἀρετὴν, οὐκ  
 „ἐτόλμησαν ἀμύνασθαι, μεγάλων ἐπαίνων ἄξιος, ὃν  
 „ἐφοβήθησαν· εἴτ' ἐκείνων ἀγωνιζομένων, εὐθύ-  
 „μως ἐγὼ φονεῖων τοὺς ἀνθροπίνους, καὶ τοῦ σώ-  
 „ματος ἐποιούμην πρόνοιαν, ἀνδρείος ἄμα καὶ συ-  
 „νετός. ὁ γὰρ ἐν αὐτῷ θυμομαχεῖν ἐμφορόνως ὑπο-  
 „μένων τὸ δεινόν, ἑκατέρας ἔχει τὰς ἀρετὰς, σώ-  
 „ματός τε καὶ ψυχῆς. καίτοιγε ταῦτα δίκαια πρὸς  
 „ἐτέρους ἦν μοι ῥητέον ἀμείνους τούτου. ὅτε γὰρ  
 „Κλέοντιν παραλελυμένον ἐκ τῆς μάχης εἰς τὴν πό-  
 „λιν ἀπήνεγκα, τᾶμαντοῦ σώζων ὄπλα, καὶ ὑπ'  
 „αὐτοῦ κερῖσθαι νομίζω τὸ δίκαιον. καίτοιγε πα-  
 „ροραθεὶς τόθ' ὑφ' ἡμῶν, ἴσως οὐκ ἂν ἤριζε νῦν  
 „ὑπὲρ ἀριστείων, οὐδὲ διασύρων τηλικούτον μέγε-  
 „θος εὐεργεσίας, ἔλεγε μηθὲν εἶναι μέγα τὸ πρα-  
 „χθέν, διὰ τὸ κατ' ἐκείνον τὸν καιρὸν ἀποχωρεῖν  
 „ἐκ τῆς μάχης τοὺς πολέμιους. τίς γὰρ οὐκ οἶδεν  
 „ὅτι πολλάκις οἱ διαλυθέντες ἐκ τῆς μάχης, ἐξ ὑπο-  
 „στροφῆς εἰώθασιν ἐπιτίθεσθαι, καὶ στρατηγίᾳ  
 „ταύτῃ χρησάμενοι, τυγχάνειν τῆς νίκης; ἱκανὸν  
 „μοι τὰ ῥηθέντα. λόγων γὰρ πλειόνων οὐκ οἶμαι  
 „ὑμᾶς προσδεῖσθαι.

Τούτων ῥηθέντων, οἱ δικάζοντες, ὁμογνώμονες  
 γινόμενοι προέκριναν τὸν Ἀριστομένην.

\*

Ol. XVI, 2. ante C. N. 715.

Ὅτι Πομπήλιος ὁ Ῥωμαίων βασιλεὺς πάντα τον τοῦ ζῆν χρόνον ἐν εἰρήνῃ διετέλεσε. λέγουσι δὲ τινες ἀκουστὴν γενόμενον Πυθαγόρου παρ' ἐκείνου λαβεῖν τὰτε περὶ Θεῶν νομοθετήματα, καὶ πολλὰ διδαχθῆναι· δι' ὧν ἐπιφανὴς ἀνὴρ ἐγενέτο, καὶ βασιλεὺς ἠρέθη μετὰπεμπτος. (Excerpt. de Virt. et Vitiis.)

\*

Ol. XVIII, 1. ante C. N. 708.

Ὅτι Δηϊόκης ὁ Μήδων βασιλεὺς πολλῶν ἀνομημάτων γενομένων ἤσκει δικαιοσύνην καὶ ἄλλας ἀρείας. (Ead.)

\*

Ὅτι οἱ Συβαρίται γαστριδουλοὶ εἰσι καὶ τρυφῆται. τοσοῦτος δὲ ἦν ζῆλος παρ' αὐτοῖς τρυφῆς, ὥστε καὶ τῶν ἐξωθεν ἐθνῶν μάλιστα ἡγάπων Ἴωνας καὶ Τυρρῶηνοὺς· οἱ συνέβαινεν αὐτοὺς τοὺς μὲν τῶν Ἑλλήνων, τοὺς δὲ τῶν Βαρβάρων προέχειν τῇ κατὰ τὸ ζῆν πολυτελείᾳ. (Ead.)

\*

Ὅτι Μινδυρίδης λέγεται περιουσιᾶσαι τρυφῇ παρὰ Συβαρίταις. οὗτος γὰρ Κλεισθένης τοῦ Σικωνίων τυράννου νικήσαντος ἄρματι, καὶ κηρύξαντος παραγενέσθαι τοὺς προαιρουμένους γαμεῖν τὴν αὐτοῦ θυγατέρα, δοκοῦσαν κάλλει διαφέρειν, ἀναχθῆναι τινα ἐκ Συβάρεως ἐν πεντηκον-

τόρῳ τοὺς ἐρέτας ἔχοντα ἰδίους οἰκέτας· ὧν εἶναι τοὺς μὲν ἄλιεις, τοὺς δὲ ὀρνιθοθήρας. παραγενόμενον δὲ εἰς Σικυῶνα ταῖς κατὰ τὴν οὐσίαν παρασκευαῖς οὐ μόνον τοὺς ἀντιμνηστεύσαντας, ἀλλὰ καὶ τὸν τύραννον αὐτὸν ὑπερᾶραι, καίπερ τῆς πόλεως αὐτῷ πάσης συμφιλοτιμονμένης. ἐν δὲ τῷ μετὰ τὴν ἄφιξιν δείπνῳ προσιόντος τινὸς ὅπως κατακλιθῇ πρὸς αὐτὸν, εἰπεῖν ὅτι κατὰ τὸ κήρυγμα πάρεστιν ἢ μετὰ τῆς γυναικὸς, ἢ μόνος κατακλιθεσόμενος. (Ead.)

\*

Ol. XIV, 2. ante C. N. 723.

Ὅτι Ἱππομένης ὁ τῶν Ἀθηναίων ἄρχων, τῆς θυγατρὸς αὐτοῦ φθαρείσης ὑπὸ τινος, τιμωρίαν ἔλαβε παρ' αὐτῆς ἀνήκεστον καὶ παρηλλαγμένην. μεθ' ἵππου γὰρ αὐτὴν εἰς οἰκίσκον τινὰ συγκλείσας, καὶ τὴν τροφὴν παρελόμενος ἐπὶ τινος ἡμέρας, ἠνάγκασε τὸ ζῶον διὰ τὴν ἔνδειαν ἀναλῶσαι τὸ σῶμα τῆς παραβληθείσης. (Ead.)

\*

Olymp. XXVIII, 1. ante C. N. 668.

Ὅτι ἐπὶ Ὀστίλιου Τύλλου τοῦ Ῥωμαίων βασιλέως, Ἀλβανοὶ τὴν αὐξήσιν τῶν Ῥωμαίων ὑφορώμενοι, καὶ ταπεινῶσαι τούτους βουλόμενοι, προσποιήσαντο ἐπὶ τῆς ἑαυτῶν χώρας γεγονέναι ληστὰς Ῥωμαίους, καὶ ἔπεμψαν εἰς Ῥώμην πρεσβευτάς, τοὺς τὸ δίκαιον αἰτήσοντάς· εἰ δὲ μὴ προσέχωσι, πόλεμον καταγγέλλοντάς. Ὀστίλιος δὲ ὁ τῶν Ῥωμαίων

βασιλεὺς, πυθόμενος ὡς ζητοῦσι πρόφασιν πολέ-  
 μου, τοῖς μὲν φίλοις παρήγγειλε τοὺς πρέσβεις ἐκ-  
 δεῖσθαι, καὶ παρακαλεῖν ἐπὶ ξενίαν· αὐτὸς δὲ ἐκ-  
 κλίνας τὴν πρὸς τοὺτους ἔντευξιν, ἔπεμψεν εἰς Ἀλ-  
 βανοὺς τὸ παραπλήσιον τοῖς ἐκείνων ποιήσοντας·  
 τοῦτο δὲ συνετέλεσεν ἀρχαῖκῳ τινι προαχθεὶς ἔθει,  
 διὰ τὸ τοὺς παλαιοὺς μηδὲν οὕτω σπουδάζειν, ὥς  
 τὸ δικαίους ἐφίστασθαι πολέμους. εὐλαβεῖτο γάρ,  
 μὴ τοὺς αἰτίους τῆς λησιτείας, οὗθ' εὗρεῖν δυνάμε-  
 νος, οὔτε παραδιδούς τοῖς ἔξαιτοῦσι, δόξῃ πόλε-  
 μον ἄδικον ἐπαναιρεῖσθαι. εὐτυχοῦντων δὲ πρό-  
 τερον τῶν εἰς Ἀλβαν πεμφθέντων τὸ μὴ λαμβάνειν  
 τὸ δίκαιον, εἰς ἡμέραν τριακοστὴν πόλεμον κατήγ-  
 γειλαν· ὃν οἱ μὲν τῶν Ἀλβανῶν πρεσβευταὶ κατὰ  
 τὴν ἐξαίτησιν ἀποκρισιν ἔλαβον· ὅτι πρότερον ἐκεί-  
 νων οὐ διδόντων τὸ δίκαιον, οἱ Ῥωμαῖοι πόλεμον  
 αὐτοῖς κατηγγελκότες εἶησαν. οἱ δὲ δήμοι πρὸς ἄλ-  
 λήλους ἐπιγαμίας ἔχοντες καὶ φιλίαν, ἀπὸ ταύ-  
 τῃς τῆς αἰτίας εἰς διαφορὰν κατέστησαν. (Ex-  
 cerpt. Legat.)

\*

Τὸ πρότερον τὸ γένος μὲν Ῥωμαίων τῶν Αα-  
 τίνων Οὐχὶ συνῆπτε πόλεμον ἀκηρυκτῇ πρὸς  
 ἔθνος, Ἀλλὰ τῇ χώρᾳ πρότερον ἔθρους τοῦ πολε-  
 μίου Δόρυ σημεῖον ἔρριπτεν, ἔχθρας ἀρχὴν ση-  
 μαῖνον. Ἐπειτα δὲ κατήρχετο πολέμου πρὸς τὸ  
 ἔθνος· τοῦτό φησι Διόδωρος. (Tzetzes Chil.  
 V Hist. 15.)

\*

Olymp. XXXIII, 4. ante C. N. 645.

Κιθαρωδὸς δὲ Τέρπανδρος, τῷ γένει Μηθυ-  
μναῖος. Στιασιασάντων δὲ ποτε τῶν Λακεδαιμο-  
νίων, Χρησμός αὐτοῖς ἐξέπειε πάλιν φιλιωθῆναι,  
ἂν ἐκ Μηθύμνης Τέρπανδρος ἐκείνοις κιθαρίσοι.  
Καὶ δὴ τι μέλος Τέρπανδρος ἐντέχνως κιθαρίσας,  
Αὐτοὺς πάλιν συνήρμοσε, Διόδωρος ὡς γράφει,  
Τῆς ἁρμονίας τῇ ᾧδῃ. καὶ γὰρ μετατραπέντες, Ἀλ-  
λήλους περιέβαλλον, ἡσπάζοντο δακρυοῖς. (Idem  
Chiliad. I. Hist. 16.)

\*

Ὅτι Ἀρκεσίλαος δὲ τῶν Κυρηναίων βασιλεὺς  
δεινοπαθήσας ἐπὶ ταῖς συμφοραῖς ἐπηρώτα εἰς Δελ-  
φοὺς. ἔχρησεν δὲ ὁ θεὸς ὅτι θεῶν ἐστὶ μῆνις· τοὺς  
γὰρ ὕστερον βασιλεῖς οὐχ ὁμοίως ἄρχειν τῷ πρώτῳ  
Βάττω. ἐκείνον μὲν γὰρ αὐτῇ τῇ προσηγορίᾳ τοῦ  
βασιλέως ἀρκοῦμενον ἐπιεικῶς ἄρξαι καὶ δημοτικῶς,  
καὶ τὸ μέγιστον τηροῦντα τὰς πρὸς τοὺς θεοὺς τι-  
μὰς. τοὺς δὲ ὕστερον ἀεὶ τυραννικώτερον δυνα-  
στεύοντας, ἐξειδιοποιήσασθαι μὲν τὰς δημοσίας  
προσόδους, ὀλιγωρῆσαι δὲ τῆς πρὸς τὸ θεῖον εὐσε-  
βείας. (Excerpt. de Virt. et Vitiis.)

\*

Ὅτι τῆς τῶν Κυρηναίων στάσεως διαιτητὴς ἐγένε-  
το Δημόναξ Μαντινεὺς, συνέσει καὶ δικαιοσύνη  
δοκῶν διαφέρειν. οὗτος οἷν πλεύσας εἰς Κυρήνην,

καὶ παρὰ πάντων λαβὼν τὴν ἐπιτροπὴν, διέλυσε  
τὰς πόλεις ἐπὶ τούτοις. (Ead.)

\*

OL. XL, 4. ante C. N. 617.

Ὅτι Λεύκιος Ταρκύνιος ὁ τῶν Ῥωμαίων βα-  
σιλεὺς σπονδαίας ἔτυχεν ἀγωγῆς, καὶ γενόμε-  
νος ζήλωτῆς παιδείας, οὐ μετρίως δι' ἀρετὴν ἐθαι-  
μῶντο. ἀνδρωθεὶς γὰρ συνεσιτάθη τῷ βασιλεῖ τῶν  
Ῥωμαίων Ἀγκῶ Μαρκίῳ, καὶ φίλος αὐτοῦ μέγιστος  
ἐγένετο, καὶ πολλὰ τῶν κατὰ τὴν βασιλείαν συνδιώ-  
κει τῷ βασιλεῖ. καὶ μεγαλόπλουτος ὢν πολλοῖς τῶν  
ἀπόρων ἐβοήθει, χορήματα διδούς, καὶ πᾶσι προσ-  
φιλῶς ὁμιλῶν, ἄμεμπτος ἦν καὶ ἔνδοξος ἐπὶ σο-  
φίᾳ. (Ead.)

## FORTE E LIBRO IX.

\*

Olymp. XLVI, 3. ante C. N. 594.

Ἦν δὲ καὶ (Σόλων) πατρὸς μὲν Ἐξηκεστίδου, τὸ  
γένος ἐκ Σαλαμῖνος τῆς Ἀττικῆς. σοφία δὲ καὶ παι-  
δείᾳ πάντας τοὺς καθ' ἑαυτὸν ὑπερβεβηκώς· φύσει  
δὲ πρὸς ἀρετὴν τῶν ἄλλων πολὺ διαφέρων, ἐξή-  
λωσεν ἀρετὴν ἐπαινουμένην. πᾶσι γὰρ τοῖς μαθη-  
μασι πολὺν χρόνον ἐνδιατρίψας, ἀθλητῆς ἐγένετο  
πάσης ἀρετῆς. κατὰ μὲν γὰρ τὴν τοῦ παιδὸς ἡλι-  
κίαν παιδευταῖς ἐχρήσατο τοῖς ἀρίστοις, ἀνδρωθεὶς

δὲ συνδιέτριψε τοῖς μεγίστην ἔχουσι δύναμιν ἐπὶ φιλοσοφίᾳ. διὸ καὶ τούτοις ὁμιλῶν καὶ συνδιατρίβων, ὠνομάσθη μὲν εἰς ἑπτὰ σοφῶν. καὶ τὸ πρωτεῖον τῆς συνέσεως οὐ μόνον παρὰ τούτοις τοῖς ἀνδράσιν, ἀλλὰ καὶ παρὰ πᾶσι τοῖς θαυμαζομένοις ἀπηνέγκατο. (Excerpt. de Virt. et Vitiis.)

\*

Ὅτι ὁ αὐτὸς Σόλων ἐν τῇ νομοθεσίᾳ μεγάλην δόξαν περιποίησάμενος, ἐν ταῖς ἰδιωτικαῖς ὁμιλίαις καὶ ἀποκρίσεσιν, ἔτι δὲ συμβουλίαις θαυμάσιος εὐτυχᾶν διὰ τὴν ἐν παιδείᾳ προκοπὴν. (Ead.)

\*

Ὅτι ὁ αὐτὸς Σόλων τὴν ὅλην ἀγωγὴν τῆς πόλεως ἐχούσης Ἰωνικὴν, καὶ διὰ τὴν τρυφὴν καὶ τὴν ῥαστώνην ἐκτεθλημένων τῶν Ἀθηναίων, μετέθηκε τῇ συνηθείᾳ πρὸς ἀρετὴν καὶ ζῆλον τῶν ἀνθρωπίνων πράξεων. διὸ τῇ τούτου νομοθεσίᾳ καθυπλισθέντες αἱ ψυχᾶς Ἀρμόδιος καὶ Ἀριστογείτων καταλύειν ἐπεχείρησαν τὴν τῶν Πεισιστρατιδῶν ἀρχήν. (Ead.)

\*

Ἰστίον ὅτι ὁ μὲν Σόλων ἐγένετο ἐπὶ τῶν χρόνων τῶν τυράννων ἐν ταῖς Ἀθήναις, πρὸ τῶν Περσικῶν· ὁ δὲ Ἀράκων πρὸ αὐτοῦ ἑπτὰ καὶ τεσσαράκοντα ἔτεσιν, ὡς φησιν ὁ Διόδωρος. (Ex Ulpiano ad Timocrateam p. 480.)

\*

VII. Sapientes circa Ol. XLVI.

\*Οτι Μύσων τις ἦν Μαλιεύς, ὃς ᾤκει ἐν κώμῃ  
 Χηνᾶς καλουμένῃ τὸν ἅπαντα χρόνον ἐν ἀγροῷ δια-  
 τρίβων, καὶ ὑπὸ τῶν πολλῶν ἀγροούμενος. ὃν ἀν-  
 τειοῆξαν εἰς τοὺς ἐπὶ σοφοὺς, ἐκκρίναντες τὸν Περ-  
 ριανδρον τὸν Κορίνθιον, διὰ τὸ τυραννον γεγονέναι  
 πικρὸν. (Excerpt. de Virt. et Vitiis.)

\*

\*Οτι Χίλων τῷ λόγῳ σύμφωνον ἔσχε τὸν βίον,  
 ὅπερ σπανίως εὖροι τις ἂν γινόμενον. τῶν γὰρ καθ'  
 ἡμᾶς φιλοσόφων τοὺς πλείστους ἰδεῖν ἐστι, λέγοντας  
 μὲν τὰ κάλλιστα, πράττοντας δὲ τὰ χείριστα, καὶ  
 τὴν ἐν ταῖς ἐπαγγελίαις αὐτῶν σεμνότητα καὶ σύνε-  
 σιν διὰ τῆς πείρας ἐλεγχομένην. ὁ δὲ Χίλων χωρὶς  
 τῆς κατὰ τὸν βίον ἐν ἅπασι τοῖς πραγματοποιέοις ἀρε-  
 τῆς, πολλὰ διανοήθη καὶ ἀπεφθέγγετο μνή-  
 μης ἄξια. (Ead.)

\*Οτι Πιπτακὸς ὁ Μιτυληναῖος οὐ μόνον ἐν σο-  
 φία θαυμαστός ἦν, ἀλλὰ καὶ πολίτης ἐγένετο τοι-  
 οὔτος, οἷον ἕτερον οὐκ ἤνεγκεν ἢ νῆσος· δοκῶ δ'  
 οὐδ' ἂν ὕστερον ἐνέγκαι, μέχρι ἂν τὸν οἶνον φέρῃ  
 πλείω τε καὶ ἡδίω. νομοθέτης τε γὰρ ἀγαθὸς ὑπῆρ-  
 χε, καὶ τοῖς κατὰ μέρος πρὸς τοὺς πολίτας κοινὸς  
 καὶ φιλάνθρωπος, καὶ τὴν πατρίδα τριῶν τῶν με-  
 γίστων συμφορῶν ἀπέλυσε, τυραννίδος, σιτύσεως,  
 πολέμου. (Ead.)

\*

Ὅτι Πιπτακὸς βαθὺς ἦν καὶ ἡμερος, καὶ τὴν  
 παραιτήσιν ἔχων αὐτὸς ἐν αὐτῷ. διὸ δὴ πᾶσιν ἐδό-  
 κει τέλειος ἀνὴρ εἶναι πρὸς πᾶσαν ἀρετὴν ὁμολο-  
 γουμένως. κατὰ μὲν γὰρ τὴν νομοθεσίαν ἐφαίνετο  
 πολιτικὸς καὶ φρόνιμος, κατὰ δὲ τὴν πίστιν δι-  
 καιος, κατὰ δὲ τὴν ἐν τοῖς ὅπλοις ὑπεροχὴν ἀν-  
 δρεῖος, κατὰ δὲ τὴν πρὸς τὸ κέρδος μεγαλοψυχίαν  
 ἀφιλάργυρος. (Ead.)

\*

Ὅτι φασὶν οἱ Πρωηνεῖς ὅτι Μεσσηνίας τὸ γένος  
 ἐπισήμους παρθένους λυτρώσάμενος ὁ Βίαις παρὰ  
 ληστῶν, ἤγεν ὡς ἰδίας θυγατέρας ἐντίμως. μετὰ δὲ  
 τινὰς χρόνους παραγενομένων τῶν συγγενῶν κατὰ  
 ζήτησιν, ἀπέδωκεν αὐτάς, οὔτε τροφεῖα πραξάμε-  
 νος, οὔτε λύτρα· τοῦναντίον δὲ τῶν ἰδίων πολλὰ  
 δωρησάμενος. εἶχον οὖν πρὸς αὐτὸν αἱ κόραι πα-  
 τρικίην εὐνοίαν, διὰ τε τὴν συντροφίαν, καὶ τὸ  
 μέγεθος τῆς εὐεργεσίας· ὥστε καὶ χωρισθεῖσσι με-  
 τὰ τῶν ἰδίων εἰς τὴν πατρίδα, τῆς ὑπερορίου χάρι-  
 τος οὐκ ἐπελάθοντο. (Ead.)

\*

Ὅτι σαγηνεῖς Μεσσηνιοὶ κατὰ τὸν βόλον ἕτερον  
 μὲν οὐδὲν ἀνείλκυσαν, χαλκοῦν δὲ τρίποδα μόνον,  
 ἐπιγραφὴν ἔχοντα ΤΩΙ ΣΟΦΩΤΑΤΩΙ. ἀναχθέν-  
 τος δὲ τοῦ κατασκευάσματος δοθῆναι τῷ Βίαν-  
 τι. (Ead.)

\*

Ἦν δὲ Βίας ἦν δεινότατος καὶ τῷ λόγῳ πρωτεύων  
τῶν καθ' ἑαυτὸν, κατεχρήσατο δὲ τῇ τοῦ λέγειν δυ-  
νάμει πολλοῖς ἀνάπαλιν. οὐ γὰρ εἰς μισθαγορίαν,  
οὐδὲ εἰς προσόδους, ἀλλ' εἰς τὴν τῶν ἀδικουμένων  
κατετίθετο βοήθειαν. ὅπερ ἂν σπανιώτατον ἂν  
τις εὖροι. (Ead.)

\*

Διοδώρος δὲ πού τῶν δεκάτων βιβλίων εἰπὼν  
περὶ τε Σικελῶν καὶ Σικανῶν, διαφορὰν οἶδεν, ὥς  
καὶ προσερόσθη, Σικελοῦ καὶ Σικανοῦ. (Eustathi.  
ad Homer. p. 1962. et p. 1896.)

\*

Ol. LV, 1. ante C. N. 560.

Κῦρος Περσῶν ἐβασίλευεν, ᾧ ἔτι Ὀλυμπιάς  
ἦρχθη νέ. ὥς ἐκ τῶν Βιβλιοθηκῶν Διοδώρου — ἐστὶν  
εὖρεῖν. (Africanus in Euseb. Praep. Evang. L.  
X, 10. p. 488.)

\*

Ἦν δὲ Κῦρος ὁ Καμβύσου μὲν υἱὸς καὶ Μανδάνης  
τῆς θυγατρὸς Ἀστυάγου τοῦ Μήδων βασιλέως,  
ἀνδρείος καὶ συνέσει καὶ ταῖς ἄλλαις ἀρεταῖς ἐπρώ-  
τευε τῶν καθ' αὐτόν. βασιλικῶς γὰρ αὐτόν ὁ πα-  
τὴρ ἤγε παιδεύων, ζῆλον ἐμποιῶν τῶν κρατίστων,  
καὶ ἐκδηλὸς ἦν ἀδρῶν ἀψόμενος πραγμάτων, διὰ  
τὸ τὴν ἀρετὴν προφαίνειν ὑπὲρ τὴν ἡλικίαν. (Ex-  
cerpt. de Virt. et Vitiis.)

\*

"Οτι Ἀστυάγης ὁ τῶν Μήδων βασιλεὺς ἡττηθεὶς καὶ φυγὼν αἰσχροῦς, δι' ὀργῆς εἶχε τοὺς στρατιώτας· καὶ τοὺς μὲν ἐφ' ἡγεμονιῶν τεταγμένους ἅπαντας ἀπαλλάξας, ἑτέροους ἀντ' ἐκείνων κατέστησε, τοὺς δὲ τῆς φυγῆς αἰτίους ἅπαντας ἐπιλέξας ἀπέσφαξε, νομίζων τῇ τούτων τιμωρίᾳ τοὺς ἄλλους ἀναγκάσειν ἄνδρας ἀγαθοὺς ἐν τοῖς κινδύνοις γενέσθαι. ὦμός γάρ ἦν καὶ φύσει ἀπηνής. οὐ μὲν τὰ πλήθη κατεπλάγη αὐτοῦ τὴν βαρύντητα, ἀλλ' ἕκαστος μισήσας τὸ βίαιον καὶ παρίνομον τῆς πράξεως, μεταβολῆς ὥρέγετο. διὸ καὶ κατὰ λόγους ἐγίνοντο συνδρομαὶ καὶ λόγοι ταραχώδεις, παρακαλούντων ἀλλήλους τῶν πλείστων πρὸς τὴν κατὰ τούτων τιμωρίαν. (Ead.)

\*

"Οτι Κῦρος, ὥς φασιν, οὐ μόνον ἦν κατὰ τὸν πόλεμον ἀνδρεῖος, ἀλλὰ καὶ πρὸς τοὺς ὑποτεταγμένους εὐγνώμων, καὶ φιλάνθρωπος. διόπερ αὐτὸν οἱ Πέρσαι προσηγόρευσαν πατέρα. (Ead.)

\*

"Οτι Ἀδραστός τις Φρύξ τὸν τοῦ βασιλέως Κροίσου τοῦ Ἀυδίου υἱὸν πρὸς κυνηγίαν ἀκουσίως, ἐξακοντίσας κατὰ συὸς, Αἰυν καλούμενον πλήξας ἀπέκτεινε. καὶ ὁ μὲν καὶ ἀκουσίως ἀνηρηκὼς οὐκ ἔφησεν ἑαυτὸν εἶναι ζῆν ἄξιον εἶναι. διὸ καὶ παρεκάλεσε τὸν βασιλέα μὴ φείσασθαι, τὴν ταχίστην δὲ ἐπικατασφύττειν τῷ τοῦ τετελευτηκότος τάφῳ. ὁ δὲ Κροῖσος

τὴν μὲν ἀρχὴν ὥς ἂν ἐπὶ φόρῳ τέκνου δι' ὀργῆς  
εἶχε τὸν Ἀδραστον, ἀπειλῶν ζῶντα κατακαύσειν.  
ἐπεὶ δὲ αὐτὸν ἰώρα προθυμούμενον, καὶ εἰς τὴν  
τοῦ τετελευτηκότος τιμὴν τὸ ζῆν ἐπιδιδόντα, τὸ τη-  
νικαῦτα λήξας τῆς ὀργῆς ἀπέλυσε τῆς τιμωρίας τὸν  
ἀνελόντα, τὴν ἰδίαν τύχην, ἀλλ' οὐ τὴν ἐκείνου  
προαίρεσιν αἰτιώμενος. ὁ δὲ Ἀδραστος οὐδὲν ἦπτον  
κατ' ἰδίαν ἐπὶ τὸν Ἄιτος τάφον πορευθεὶς ἑαυτὸν  
κατέσφαξεν. (Ead.)

\*

Ὅτι Κροῖσος ὁ τῶν Λυδῶν βασιλεὺς προσποιη-  
σάμενος εἰς Δελφοὺς πέμπειν, ἔπεμπεν εἰς Πελο-  
πόννησον Εὐρύβατον τὸν Ἐφέσιον, δούς αὐτῷ χρυ-  
σίον, ὅπως ὥς πλείστους ξενολογήσῃ τῶν Ἑλλήνων.  
ὁ δὲ πεμφθεὶς, πρὸς Κῦρον τὸν Πέρσῃν ἀποχωρή-  
σας τὰ κατὰ μέρος ἐδήλωσε. διὸ καὶ παρὰ τοῖς Ἑλ-  
λησιν ἐπισήμου γενομένης τῆς περὶ τὸν Εὐρύβατον  
πονηρίας, μέχρι τοῦ νῦν ὅταν τις ὑνειδίσῃ τινὶ  
βούληται μοχθηρίαν, Εὐρύβατον ἀποκαλεῖ. (Ead.)

\*

Olymp. LVIII, 1. ante C. N. 548.

Ὅτι Κῦρος εὐσεβῇ νομίσας εἶναι τὸν Κροῖσον  
διὰ τὸ κατατράχηται ὄμβρον καὶ σβέσαι τὴν φλόγα,  
καὶ διὰ μνήμης ἔχων τὴν Σόλωνος ἀπόκρισιν, μεθ'  
ἑαυτοῦ περιῆγε τὸν Κροῖσον ἐντίμως. μετέδωκε δὲ  
αὐτῷ καὶ τοῦ συνεδρίου, διαλαμβάνων ὑπάρχειν  
συνετόν, ὥς ἂν πολλοῖς καὶ πεπαιδευμένοις, καὶ  
σοφοῖς ἀνδράσι συμβεβιωκότα. (Ead.)

\*

Ol. LXI, 2 ante C. N. 535.

“Οτι Σερούιος Τύλλιος ὁ Ῥωμαίων βασιλεὺς ἐβασίλευσεν ἔτη μδ', διὰ τῆς ἰδίας ἀρετῆς κατωρθωκῶς οὐκ ὀλίγα τῶν κοινῶν. (Ead.)

\*

Ol. LXI. 4. ante C. N. 533.

“Οτι ἐπ' ἀρχοντος Ἀθήνησι Θηρικλέους κατὰ τὴν ξα' Ὀλυμπιάδα, Πυθαγόρας ὁ φιλόσοφος ἐγνωρίζετο, προκεκοφῶς ἤδη ἐν παιδείᾳ. γέγονε γὰρ ἱστορίας ἄξιος εἰ καὶ τις ἕτερος τῶν περὶ παιδείαν διατριψάντων. γέγονε δὲ Σάμιος τὸ γένος· οἱ δὲ φασιν ὅτι Τυρρῶνός. τοσαύτη δ' ἦν τοῖς αὐτοῦ λόγοις πειθῶ καὶ χάρις, ὥς καὶ τῆς πόλεως σχεδὸν ὅλης ἐπ' αὐτὸν ἐπιστρεφομένης καθ' ἡμέραν, ὥσπερ εἰ πρὸς τινος θεοῦ παρουσίαν, ἅπαντας συντρέχειν ἐπὶ τὴν ἀκρόασιν· οὐ μόνον δὲ περὶ τὴν ἐν τῷ λέγειν δύναμιν ἐφαίνετο μέγας, ἀλλὰ καὶ ψυχῆς ἐνέφαινεν ἡθος κατεσταλμένον, καὶ πρὸς μίμησιν βίου σώφρονος τοῖς νέοις θαυμαστὸν ἀρχέτυπον, καὶ τοὺς ἐντυγχάνοντας ἀπέτρεπεν ἀπὸ τῆς πολυτελείας καὶ τρυφῆς, ἁπάντων διὰ τὴν εὐπορίαν ἐκκεχυμένων εἰς ἄνεσιν καὶ διαφθοράν ἀγεννή τοῦ σώματος καὶ ψυχῆς. (Ead.)

## FORTE E LIBRO X.

\*

Ol. LXII, 1. ante C. N. 532.

"ΟΤΙ Πυθαγόρας πυθόμενος τὸν Φερεκύδην, τὸν ἐπιστάτην αὐτοῦ γεγενημένον, ἐν Δήλῳ νοσεῖν καὶ τελέως ἐσχάτως ἔχειν, ἐπλευσεν ἐκ τῆς Ἰταλίας εἰς τὴν Δῆλον. ἐκεῖ δὲ χρόνον ἱκανὸν τὸν ἄνδρα γηροτροφήσας, πᾶσαν εἰσενέγκατο σπουδὴν ὥστε τὸν πρεσβύτην ἐκ τῆς νόσου διασῶσαι. κατισχύσαντος δὲ τοῦ Φερεκύδου διὰ τὸ γῆρας καὶ διὰ τὸ μέγεθος τῆς νόσου, περιέστειλεν αὐτὸν κηδεμονικῶς, καὶ τῶν νομιζομένων ἀξιώσας ὥσανεῖ τις υἱὸς πατέρα, πάλιν ἐπανῆλθεν εἰς τὴν Ἰταλίαν. (Excerpt. de Virtut. et Vitiis.)

\*

"Οτι ἐπειδὴν τινες τῶν συνήθων ἐκ τῆς οὐσίας ἐκπέσοιεν, διηροῦντο τὰ χρήματα αὐτῶν ὡς πρὸς ἀδελφοὺς. οὐ μόνον δὲ πρὸς τοὺς καθ' ἡμέραν συμβιοῦντας τῶν γνωρίμων τοιαύτην εἶχον τὴν διάθεσιν, ἀλλὰ καθόλου πρὸς πάντας τοὺς τῶν πραγμάτων τούτων μετασχόντας. (Ead.)

\*

"Οτι Κλινίας Ταραντῖνος τὸ γένος, εἷς δὲ τῶν ἐκ τοῦ προειρημένου συστήματος ὢν, πυθόμενος

Πρωτον τὸν Κυρηναῖον διὰ τινὰ πολιτικὴν περί-  
 στασιν ἀπολωλεκότα τὴν οὐσίαν, καὶ τελέως ἀπο-  
 ρούμενον, ἐξεδήμησεν ἐκ τῆς Ἰταλίας εἰς Κυρήνην  
 μετὰ χρημάτων ἱκανῶν, καὶ τὴν οὐσίαν ἀπεκατέ-  
 στησε τῷ προειρημένῳ, οὐδέποτε τοῦτον ἑωρακώς,  
 ἀκούων δὲ μόνον ὅτι Πυθαγόρειος ἦν. καὶ ἄλλοι  
 δὲ πολλοὶ τὸ παραπλήσιον πεποιηκότες διαμνημο-  
 νεύονται. οὐ μόνον δὲ ἐν τῇ τῶν χρημάτων ἐπιδό-  
 σει, τοιοῦτους αὐτοὺς παρείχοντο τοῖς γνωρίμοις,  
 ἀλλὰ καὶ κατὰ τοὺς ἐπισφαλεστάτους καιροὺς συνε-  
 κινδύνευον. καὶ γὰρ Διονυσίου τυραννοῦντος Φιν-  
 τίας τις Πυθαγόρειος ἐπιβεβουλευκώς τῷ τυράννῳ,  
 μέλλων δὲ τῆς τιμωρίας τυγχάνειν, ῥιτήσατο παρὰ  
 τοῦ Διονυσίου χρόνον εἰς τὸ περὶ τῶν ἰδίων πρότε-  
 ρον ἃ βούλεται διοικῆσαι· δώσειν δ' ἔφησεν ἔγγυη-  
 τὴν τοῦ θανάτου τῶν φίλων ἓνα. τοῦ δὲ δυνάστου  
 θαυμάσαντος εἰ τοιοῦτός ἐστι φίλος, ὃς ἑαυτὸν εἰς  
 τὴν εἰρκτὴν ἀντ' ἐκείνου παραδώσει, προεκαλέσατό  
 τινὰ τῶν γνωρίμων ὁ Φιντίας, Δάμωνα ὄνομα, Πυ-  
 θαγόρειον φιλόσοφον, ὃς οὐδὲ διστάσας ἔγγυος εὐ-  
 θὺς ἐγειρήθη θανάτου. τινὲς μὲν οὖν ἐπῆνουν τὴν  
 ὑπερβολὴν τῆς πρὸς τοὺς φίλους εὐνοίας, τινὲς δὲ  
 τοῦ ἔγγυου προπέτειαν καὶ μαρίαν κατεγίνωσκον.  
 πρὸς δὲ τὴν τεταγμένην ὥραν ἅπας ὁ δῆμος συνέ-  
 δραμεν, καραδοκῶν εἰ φυλάξει τὴν πίστιν ὁ κατα-  
 στήσας. ἤδη δὲ τῆς ὥρας συγκλειούσης, πάντες  
 μὲν ἀπεγίνωσκον· ὁ δὲ Φιντίας ἀνελπίστως ἐπὶ  
 τῆς ἐσχάτης τοῦ χρόνου ῥοπῆς δρομαῖος ἦλθε, τοῦ  
 Δάμωνος ἀπαγομένου πρὸς τὴν ἀνάγκην. θαυμα-

στῆς δὲ τῆς φιλίας φανείσης ἅπασιν, ἀπέλυσεν ὁ Διονύσιος τῆς τιμωρίας τὸν ἐγκαλούμενον, καὶ παρεκάλεσε τοὺς ἄνδρας τρίτον ἑαυτὸν εἰς τὴν φιλίαν προσλαβέσθαι. (Ead.)

\*  
 "Οτι οἱ Πυθαγόρειοι καὶ τῆς μνήνης μεγίστην γυμνασίαν ἐποιοῦντο, τοιοῦτόν τινα τρόπον τῆς μελέτης ὑποστησάμενοι. οὐ πρότερον ἐκτῆς εὐνῆς ἤγειροντο, πρὶν ἂν πρὸς ἑαυτοὺς ἀνθρωπολογῇσαντο τὰ κατὰ τὴν προτέραν ἡμέραν αὐτοῖς πραχθέντα, τὴν ἀρχὴν ἀπὸ τῆς πρωΐας, τὴν δὲ τελευτὴν ἕως ἑσπέρας ποιοῦμενοι. εἰ δ' ἀναστροφὴν ἔχοιεν καὶ πλείονα σχολὴν ἄγχιεν, καὶ τρίτῃ, καὶ τετάρτῃ, καὶ ταῖς ἑτὶ πρότερον ἡμέραις πραχθέντα προσανελάμβανον. τοῦτο πρὸς ἐπιστήμην καὶ φρόνησιν, ἔτι δὲ τῶν πάντων ἐμπειρίαν τε τοῦ δύνασθαι πολλὰ μνημονεύειν. (Ead.)

\*  
 "Οτι ἐποιοῦντο καὶ τῆς ἐγκρατείας γυμνασίαν τόνδε τὸν τρόπον. παρὰσκευασάμενοι πάντα τὰ κατὰ τὰς λαμπροτάτας ἐστιάσεις παρατιθέμενα, πολλὸν αὐτοῖς ἐνέβλεπον χρόνον· εἶτα διὰ τῆς θεάς τὰς τῆς φύσεως ἐπιθυμίας πρὸς τὴν ἀπόλαυσιν ἐκκαλεσάμενοι, τὰς τραπέζας ἐκέλευον αἶρειν τοὺς παῖδας, καὶ παραχρῆμα ἄγεστοι τῶν παρατεθέντων ἐχωρίζοντο. (Ead.)

\*  
 "Οτι Πυθαγόρας παρήγγελλε τοῖς μαθηταῖς,

σπανίως μὲν ὁμνῦναι, χρησαμένους δὲ τοῖς ὄρκοις πάντως ἐμμένειν. (Ead.)

\*

Ὅτι ὁ αὐτὸς Πυθαγόρας καὶ περὶ τῶν ἀφροδισίων ἐκλογιζόμενος τὸ συμφέρον, παρήγγελλε κατὰ μὲν τὸ θέρος μὴ πλησιάζειν γυναίξει, κατὰ δὲ τὸν χειμῶνα προσιέναι τεταμιευμένως. καθόλου γὰρ τὸ γένος τῶν ἀφροδισίων ὑπελάμβανεν εἶναι βλαβερόν, τὴν δὲ συνέχειαν αὐτῶν τελέως ἀσθενείας καὶ ὀλέθρου ποιητικὴν ἐνόμιζε. (Ead.)

\*

Ὅτι ὁ αὐτὸς Πυθαγόρας παρήγγελλε πρὸς τοὺς θεοὺς προσιέναι τοὺς θύοντας, μὴ πολυτελεῖς, ἀλλὰ λαμπράς καὶ καθαρὰς ἔχοντας ἐυθῆτας· ὁμοίως δὲ μὴ μόνον τὸ σῶμα καθαρὸν παρεχομένους πάσης ἀδίκου πράξεως, ἀλλὰ καὶ τὴν ψυχὴν ἀγνεύουσιν. (Ead.)

\*

Ὅτι ὁ αὐτὸς πολλὰ καὶ ἄλλα διαλεγόμενος πρὸς βίου σώφρονος ζῆλον, καὶ πρὸς ἀνδρείαν τε καὶ κατάρτιαν, ἔτι δὲ τὰς ἄλλας ἀρετάς, ἴσα θεοῖς παρὰ τοῖς Κροτωνιάταις ἐτιμῶτο. (Ead.)

\*

Ὅτι Κροτωνιάτης τις Κύλων ὄνομα, τῇ οὐσίᾳ καὶ δόξῃ πρῶτος τῶν πολιτῶν, ἐπεθύμησε Πυθαγόρειος γενέσθαι. ὦν δὲ χαλεπὸς καὶ βίαιος τὸν τρόπον, ἔτι δὲ στασιαστὴς καὶ τυραννικὸς ἀπεδοκιμάσθη. παροξυνθεὶς οὖν τῷ συστήματι τῶν Πυθαγο-

ρείων, ἔταιρειάν μεγάλην συνεστήσατο, καὶ διετέλει πάντα καὶ λέγων, καὶ πράττων κατ' αὐτῶν. (Ead.)

\*

Ὅτι Λύσις ὁ Πυθαγόρειος εἰς Θήβας τῆς Βοιωτίας γενόμενος διδάσκαλος Ἐπαμινώνδου, τοῦτον μὲν τέλειον ἄνδρα πρὸς ἀρετὴν κατέστησε, καὶ πατήρ αὐτοῦ θετὸς ἐγένετο δι' εὐνοίαν. ὁ δὲ Ἐπαμινώνδης τῆς τε καρτερίας καὶ λιτότητος, καὶ τῶν ἄλλων ἀρετῶν ἐκ τῆς Πυθαγορείου φιλοσοφίας ἐναύσματα λαβὼν, οὐ μόνον Θηβαίων, ἀλλὰ καὶ πάντων τῶν κατ' αὐτὸν ἐπρώτευν. (Ead.)

\*

Ὅτι δὲ τῶν προγεγονότων ἀνδρῶν ἢ τῶν βίων ἀναγραφὴ δυσκολίαν μὲν παρέχεται τοῖς γράφουσιν, ὠφελεῖ δ' οὐ μετρίως τὸν κοινὸν βίον. μετὰ παρρησίας γὰρ δηλοῦσα τὰ καλῶς πραχθέντα, τοὺς μὲν ἀγαθοὺς κοσμεῖ, τοὺς δὲ πονηροὺς ταπεινοῖ, διὰ τῶν οἰκείων ἐκάστους ἐγκοιμῶν τε καὶ φόγων. ἔστι δ' ὁ μὲν ἔπαινος, ὡς ἂν τις εἴποι, ἔπαθλον ἀρετῆς ἀδάπανον, ὁ δὲ φόγος τιμωρία φανυλότητος ἀνευ πληγῆς. καλὸν δὲ τοῖς μεταγενεστέροις ὑποκεῖσθαι, διότι βίον οἷον ἂν τις ἔληται ζῶν, τοιαύτης ἀξιωθήσεται μετὰ τὸν θάνατον μνήμης· ἵνα μὴ περὶ τὰς τῶν λιθίων μνημείων κατασκευάσπονδᾷωσιν, ἀ καὶ τόπον ἕνα κατέχει, καὶ φθορᾷς ὀξείας τυγχάνει· ἀλλὰ περὶ λόγον καὶ τὰς ἄλλας ἀρετὰς, αἱ πάντη φοιτῶσι διὰ τῆς φήμης. ὁ δὲ χρόνος ὁ πάντα μαραίνων τίλλει, ταύτας ἀθανάτους φυλάττει, καὶ πρεσβύτερος γενόμενος αὐτὰς ταύτας ποιῇ νεωτέρας.

ζῆλος δὲ ἐπὶ τῶν ἀνδρῶν ἐγένετο προειρημένος. πά-  
λαι γὰρ γεγονότες, ὥσπερ νῦν ὄντες ὑπὸ πάντων  
μνημονεύονται. (Ead.)

\*

OL LXII, 4. ante C. N. 529.

Ὅτι ὁ Καμβύσης ἦν μὲν φύσει μανικὸς καὶ πα-  
ρακεινηκὸς τοῖς λογισμοῖς· πολὺ δὲ μᾶλλον αὐτὸν  
ὤμὸν καὶ ὑπερήφανον ἐποίει τὸ τῆς βασιλείας μέ-  
γεθος. (Ead.)

\*

Olymp. LXIII, 4. ante C. N. 525.

Ὅτι Καμβύσης ὁ Πέρσης, μετὰ τὴν ἁλώσιν  
Μέμφεως καὶ Πηλουσίου, τὴν εὐτυχίαν οὐ φέρον  
ἀνθρωπίνως, τὸν Ἀμάσιος τοῦ πρότερον βεβασίλευ-  
κότος τάφον ἀνέσκαψεν. εὐρὼν καὶ ἐν τῇ θήκῃ τὸν  
νεκρὸν τεταριχευμένον, τὸ τε σῶμα τοῦ τετελευτη-  
κότος ἠκίσατο, καὶ πᾶσαν ὕβριν εἰς τὸν οὐκ αἰσθα-  
νόμενον εἰσενεγκάμενος, τελευταῖον προσέταξε κα-  
τακαῦσαι τὸν νεκρὸν. οὐκ εἰωθότων γὰρ πυρὶ πα-  
ραδιδόναι τῶν ἐγχωρίων τὰ σώματα τῶν τετελευτη-  
κότων, ὑπελάμβανε καὶ διὰ τοῦτου τοῦ τρόπου  
πλημμελήσειν τὸν πάλαι προτετελευτηκότα. (Ead.)

\*

Ὅτι Καμβύσης μέλλον στρατεύειν ἐπ' Αἰθιο-  
πίαν, ἔπεμψε μέρος τῆς δυνάμεως ἐπ' Ἀμμωνίους,  
προστάξας τοῖς ἡγεμόσι τὸ μαντεῖον συλῆσαντας  
ἐμφοῆσαι, τοὺς τε περιοικοῦντας τὸ ἱερὸν ἅπαντας  
ἐξανδραποδίσασθαι. (Ead.)

\*

“Οτι Καμβύσου τοῦ Περσῶν βασιλέως κυριεύ-  
σαντος πάσης Αἰγύπτου, πρὸς τοῦτον οἱ Λίβυες καὶ  
Κυρηναῖοι συνεστρατευκότες τοῖς Αἰγυπτίοις, ἀπέ-  
στειλαν δῶρα, καὶ τὸ προστατιόμενον ποιήσιν ἐπηγ-  
γείλαντο. (Excerpt. Legat.)

\*

“Οτι Λυδοὶ τινες φεύγοντες τὴν Ὀρίτου τοῦ Σα-  
τράπου δυναστείαν κατέπλευσαν εἰς Σάμον μετὰ  
πολλῶν χρημάτων, καὶ τοῦ Πολυκράτους ἰκέται  
ἐγένοντο· ὁ δὲ τὸ μὲν πρῶτον αὐτοὺς φιλοφρόνως  
ὑπεδέξατο, μετ’ ὀλίγον δὲ πάντας ἀποσφάξας, τῶν  
χρημάτων ἐγκρατὴς ἐγένετο. (Excerpt. de Virt.  
et Vitiis.)

\*

Olymp. LXVI. ante C. N. 513.

“Οτι Θέτιλος ὁ Πεισιστράτου υἱὸς σοφὸς ὑπάρ-  
χων ἀλείπατο τὴν τυραννίδα. καὶ τὴν ἰσότητα ζη-  
λώσας μεγάλης ἀποδοχῆς ἤξιοῦτο παρὰ τοῖς πολί-  
ταις· οἱ δὲ ἄλλοι Ἰππαρχος καὶ Ἰππίας βίαιοι καὶ  
χαλεποὶ καθεστῶτες ἐτυράννουں τῆς πόλεως. πολλὰ  
δὲ παρανομοῦντες εἰς τοὺς Ἀθηναίους, καὶ τινος  
μειρακίου διαφόρου τὴν ὄψιν Ἰππαρχος ἐρασθεὶς,  
διὰ τοῦτο ἐκινδύνευσεν. ἡ μὲν οὖν ἐπὶ τοὺς τυράν-  
νους ἐπίθεσις, καὶ ἡ πρὸς τὴν τῆς πατρίδος ἐλευ-  
θερίαν σπουδὴ κοινὴ τῶν προειρημένων ὑπῆρξεν  
ἀνδρῶν· ἡ δὲ ἐν ταῖς βασάνοις ὑπόστασις τῆς ψυ-  
χῆς, καὶ τὸ καρτερικὸν τῆς τῶν δεινῶν ὑπομονῆς

περὶ μόνον ἐγενήθη τὸν Ἀριστογείτονα. ὃς ἐν τοῖς φοβερωτάτοις καιροῖς δύο μέγιστα διετήρησε, τὴν τε πρὸς τοὺς φίλους πίστιν, καὶ τὴν πρὸς τοὺς ἐχθροὺς τιμωρίαν. (Ead.)

\*

Ὅτι τυραννουμένης τῆς πατρίδος ὑπὸ Νεάρχου σκληρῶς, ἐπιβουλὴν κατὰ τοῦ τυράννου (Ζήνων) κατεστήσατο. καταφανὴς δὲ γενόμενος, καὶ κατὰ τὰς ἐν ταῖς βασιάνοις ἀνάγκας διερωτώμενος ὑπὸ τοῦ Νεάρχου, τίνες ἦσαν οἱ συνειδότες; ὥφελον γὰρ, ἔφησεν, ὥσπερ τῆς γλώττης εἰμὶ κύριος, οὕτως ὑπῆρχον καὶ τοῦ σώματος. τοῦ δὲ τυράννου πολὺ μᾶλλον ταῖς βασιάνοις προσεπιτείναντος, ὁ Ζήνων μέχρ' ἂν τινος διακαρτέρει μετὰ δὲ ταῦτα σπεύδων ἀπολυθῆναι ποτε τῆς ἀνάγκης, καὶ ἅμα τιμοιρῆσασθαι τὸν Νεάρχον, ἐπενοήσατό τι τοιοῦτον. κατὰ τὴν ἐπιτονωτάτην ἐπίστασιν τῆς βασιάνου, προσποιηθεὶς ἐνδιδόναι τὴν ψυχὴν ταῖς ἀληθείαις ἀνέκραγεν, ἄνετε, ἐρῶ γὰρ πᾶσαν ἀλήθειαν. ὥς δ' ἀνῆκεν, ἤξιωσεν αὐτὸν ἀκοῦσαι κατ' ἰδίαν προσελθόντα. πολλὰ γὰρ εἶναι τῶν λέγεσθαι μελλόντων, ἃ συνοίσει τηρεῖν ἐν ἀπορρήτῳ. τοῦ δὲ τυράννου προσελθόντος ἀσμένως, καὶ τὴν ἀκοὴν τῷ στόματι παραβαλόντος, ὁ Ζήνων τοῦ τε δυνάστου περιχανὼν τὸ οὖς ἐνέπρισε τοῖς ὁδοῦσι. τῶν δὲ ὑπηρετῶν ταχὺ προσδραμόντων, καὶ πᾶσαν τῷ βασανιζόμενῳ προσφερόντων τιμωρίαν εἰς τὸ χαλάσαι τὸ δῆγμα, πολὺ μᾶλλον προσεγεφύετο. τέλος δ' οὐ δυνάμενοι τὰνδρὸς νικῆσαι τὴν εὐψυχίαν, παρεκάλεσαν αὐτὸν ἵνα

δαίη τοὺς ὀδόντας. καὶ τοιοῦτω τεχνήματι τῶν ἀλ-  
γηδόνων ἀπελύθη, καὶ παρὰ τοῦ τυράννου τὴν ἐν-  
δεχομένην ἔλαβε τιμωρίαν. (Ead.)

\*

Olymp. LXVII, 3. ante C. N. 510.

Ὅτι Λευκίου Ταρκύνιου τοῦ Ῥωμαίων βασι-  
λέως ὁ υἱὸς Σεξτος ἐξεδήμησεν εἰς πόλιν Κολλατίαν  
καλουμένην, καὶ κατέλυσε πρὸς Λεύκιον Ταρκύνιον  
ἀνεψιὸν τοῦ βασιλέως, ἔχοντα γυναῖκα Λουκρητίαν,  
ἣτις ἦν εὐπρεπὴς μὲν τὴν ὄψιν, σώφρων δὲ τὸν τρό-  
πον. ἐπὶ στρατοπέδῳ γὰρ ὄντος τῶνδρός, ὁ ξένος  
νυκτὸς ἐγερθεὶς ἐκ τοῦ κοιτῶνος ὤρμησεν ἐπὶ τὴν  
γυναῖκα κοιμωμένην ἐν τινὶ θαλάμῳ. ἐπιστάς δὲ  
ταῖς θύραις ἄφνω, καὶ σπασάμενος τὸ ξίφος, παρα-  
σκεύασσασθαι μὲν ἔφησεν οἰκέτην ἐπιτήδειον εἰς ἀναί-  
ρεσιν, συγκατασφάζειν δὲ κακείνην, ὥς ἐπὶ μοιχείᾳ  
κατελημμένην, καὶ τετευχύναι τῆς προσηκούσης τι-  
μωρίας ὑπὸ τοῦ συγγενεστάτου τῷ συνοικοῦντι. διό-  
περ αἰρετώτερον ὑπάρχειν ὑπουργῆσαι ταῖς ἐπιθυ-  
μίαις αὐτοῦ σιωπῶσαν· λήψεσθαι δὲ ἔπαθλον τῆς  
χάριτος δωριὰς τε μεγάλας, καὶ τὴν μετ' αὐτοῦ συμ-  
βίωσιν, καὶ γενήσεσθαι βασίλισσαν, ἰδιωτικῆς ἐστίας  
ἐξηλλαγμένην ἡγεμονίαν. ἡ δὲ Λουκρητία διὰ τὸ πα-  
ράδοξον ἐκπλαγῆς γενομένη, καὶ φοβηθεῖσα μήποτε  
ταῖς ἀληθείαις δόξῃ διὰ τὴν μοιχείαν. ἀνηρῆσθαι,  
τότε μὲν ἡσυχίαν ἔσχεν. ἡμέρας δὲ γενομένης ὁ Σεξ-  
τος ἐχώρισθῃ. ἡ δὲ ἐκάλυψε τοὺς οἰκείους, καὶ ἡξίου  
μὴ περιῦδεῖν ἀτιμώρητον τὸν ἀσεβήσαντα εἰς ξενίαν

ἄμα καὶ συγγένειαν. ἑαυτῇ δὲ φήσασα μὴ προσήκειν  
ἐφορᾶν τὸν ἥλιον τηλικαύτης ὕβρεως πεπειραμένην,  
ἐπιθίδις πατάξασα τὸ σιῆθος ἑαυτῆς ἐτελεύτησεν.  
(Ead.)

\*  
"Οτι Ἱπποκράτης ὁ Γελῶος τύραννος, τοὺς Συ-  
ρακουσίους νενικηκὼς κατεστρατοπέδευσεν εἰς τὸ  
τοῦ Διὸς ἱερόν. κατέλαβε δὲ αὐτὸν τὸν ἱερέα καὶ  
τῶν Συρακουσίων τινὰς καθαιροῦντας ἀναθήματα  
χρυσᾶ, καὶ μάλιστα ἱμάτιον τοῦ Διὸς περιαιρουμέ-  
νους ἐκ πολλοῦ κατεσκευασμένον χρυσοῦ. καὶ τού-  
τοις μὲν ἐπιπλήξας ὡς ἱεροσύλοις, ἐκέλευσεν ἀπελ-  
θεῖν εἰς τὴν πόλιν· αὐτὸς δὲ τῶν ἀναθημάτων ἀπέ-  
σχετο, φιλοδοξῆσαι θέλων, καὶ νομίζων δεῖν τὸν τη-  
λικούτον ἐπαναιροῦμενον πόλεμον μὴθὲν ἔξαμαρτά-  
ναι εἰς τὸ θεῖον· ἄμα δὲ νομίζων διαβάλλειν τοῦ  
προεσιῶτας τῶν ἐν Συρακούσαις πραγμάτων πρό-  
τὰ πλήθη, διὰ τὸ δοκεῖν αὐτοὺς πλεονεκτικῶς, ἀλλ'  
οὐ δημοτικῶς οὐδ' ἴσως ἄρχειν. (Ead.)

\*  
Victor Olympiis Olymp. LXXVII, 1, ante C. N. 472.

"Οτι Θήρων ὁ Ἀκραγαντῖνος γένει καὶ πλούτῳ  
καὶ τῇ πρὸς τὸ πλῆθος φιλανθρωπίᾳ πολὺ προεῖ-  
χεν οὐ μόνον τῶν πολιτῶν, ἀλλὰ καὶ πάντων τῶν  
Σικελιωτῶν. (Ead.)

\*  
Olymp. LXXII. 4, ante C. N. 489.

"Οτι τοῦ Μιλτιάδου υἱὸς ὁ Κίμων, τελευτήσαν-

τος τοῦ πατρὸς αὐτοῦ ἐν τῇ δημοσίᾳ φυλακῇ διὰ  
τὸ μὴ ἰσχύσαι ἐκτίσαι τὸ ὄφλημα, ἵνα λάβῃ τὸ σῶ-  
μα τοῦ πατρὸς εἰς ταφὴν, ἑαυτὸν εἰς τὴν φυλακὴν  
παρέδωκε, καὶ διεδέξατο τὸ ὄφλημα. (Ead.)

\*

"Οτι ὁ Κίμων φιλότιμος ὢν εἰς τὴν τῶν κοινῶν  
διοίκησιν, ἐξ ὑστερου ἀγαθὸς στρατηγὸς ἐγενήθη,  
καὶ διὰ τῆς ἰδίας ἀρετῆς ἐνδόξους πράξεις κατειρ-  
γάσατο. (Ead.)

\*

Olymp. LXXV, 1. ante C. N. 480.

"Οι οἱ ἐν Θερμοπύλαις ἀνδρείως ἀγωνισάμενοι  
ἀπέθανον. ὦν τὰς ἀρετὰς etc. quae sunt edita  
in lib. XI, c. 11. Diodori. Quae deinde se-  
quuntur in Codice manuscr. eo quod in li-  
bris Diodori editis exstant, consulto prae-  
termisimus, 12. folia. (Sunt verba Henr.  
Valesii.)